


Драма ў дзвюх дзеях 


ДЗЕЙНЫЯ АСОБЫ 


Андрэй Буслай. 
Маці. 
Бацька. 
Аліна. 
Драгун. 
Мікола. 
Ніна. 
Рыгорка. 
Шаргаёў. 
Красоўскі. 
Міліцыянер. 










АЕ І 
Раніца. На канапе аля ц шай тэлефон. Раз, другі, тр 
Буслай ляжыць нерухома. Тэлефон супакойваецца на Х ааах і 
звоніць. Буслай паварушыўся, з неймаверным Ме а. 


заплюшчанымі вачыма і зноўку чмякнуўся на падушку. аран 


Буслай (хрыпата). Бэра! Выключы будзільнік, я ўсёадно 
не падымуся... 


Тэлефон. 
Выключы будзільнік, паразіт! 

Тэлефон. 
Ну й паскуда ж ты, Бэра... (Падымаецца з ложка і ўрэшце рас- 
плюшчвае вочы. Азіраецца, не разумеючы, дзе ён.) 


Цяпер яго можна разгледзець. Гадоў пад пяцьдзесят з першага погляду, але 
толькі з першага. На самай справе і сарака няма. Няголены апухлы твар, 
брудная кашуля, ускудлачаныя валасы. 
(Уважліва-ўважліва аглядае ложак, стол, падлогу. Мабыць, 

думае, што прачнуўся ў вёсцы.) Мама! 

Цішыня. 
(Ідзе да акна, адхінуў фіранку, зірнуў на вуліцу. Раптам спало- 
хана адскоквае ўбок. Цяжка дыхаючы, зноў падыходзіць, з пе- 
расцярогай пазірае некуды ўніз.) 
Зразумела, што кватэра знаходзіцца ў высотным доме. 

(Трэ рукамі твар, трасе галавой.) Нічога сабе жартачкі... Аша- 
лець можна. (Уважліва аглядае кватэру. Нічога не разумее. 


Падыходзіць да фотаздымкаў, мацае рукой ручнік.) Ды што ж 
гэта такое, ёлкіна маць?! Сплю я, ці што? 


Звоніць тэлефон. 


(Доўга яго шукае, знаходзіць на падаконніку, падымае труб-. 
ку.) Алё... Не ведаю... Нічога не ведаю... (Кладзе трубку, зды- 
мае, набірае два нумары.) Алё... Якая сорак восьмая?.. Я ў. 
справачную званю... А-а-а, справачная! Скажыце, калі ласка, 
які гэта горад?.. Ды не ганяю я вальтоў, я сапраўды... 


Зразумела, што на другім канцы кінулі трубку. 

Цьфу набірае два нумары.) Алё!! А-а-а, ты ўжо дзевя- 
тая?.. А дзё ваша сорак восьмая?.. Я ёй у каханні прызнаюся! 
Ага, Гарык я, Гарык... Давай сорак восьмую! 


ё Паўза. 

“Сорак восьмая? Слухай, ты, лічба, табе што, цяжка сказаць, які 
тэта горад?.. З Марса зваліўся, мяне туды запускалі... А спусціць 
забыліся... Ды ведаю я, які год! І месяц ведаю! Што-а-а?! А 
чаго гэта я ў Дубровенску?.. Не ведаеш? І я не ведаю... А колькі 
цяпер часу?.. Колькі? А-а-а, ужо даюць... Ну, дзякуй, лічба! 
Прывітанне Гарыку... (Паклаў трубку, хвіліну сядзеў з тупым 
выглядам, потым махнуў рукой.) А-а-а, адзін чорт! Павінен жа 
хто-небудзь сюды прыйсці калі-небудзь... (Ідзе па пакоі.) Ты 
глянь! Не ведаю гаспадара, але што ў яго клёпак не хапае -- 
гэта факт... Ручнік, ходзікі з птушачкай... Ку-ку, ку-ку... А дзе ж 
тут гэта самае месца?.. Вой, божухна! Калі як у вёсцы --- будзе 
дзялоў! (Бегае па кватэры, зазіраючы ў пакоі, знаходзіць тое, 
што шукаў, знікае.) 

Нейкі час кватэра пустая. Потым ляпнулі дзверы, у пакой уваходзіць А л і- 
на. Ёй гадоў дваццаць восем. Стройная, прыгожая, усміхаецца рэдка. 
Апранута модна і сучасна, але з густам. Аліна праходзіць, сядае на зэд- 
лік, дастае з сумачкі цыгарэту, закурвае. З'яўляецца Б у слай. Вочы 
заплюшчаныя, стогне. Аліна азірнулася. 

А ліна (спалохана). А-а-а! 

Буслай (таксама спалохана). Чаго ты?! 

А ліна. Адкуль вы? 

Буслай. З туалета... 

А ліна. Вельмі падобна... Стойце і не варушыцеся... Іначай 
я буду крычаць! 

Буслай. Не трэба. У мяне галава баліць... Я толькі пры- 
лягу ціхусенька, і ўсё... 

А ліна. Не падыходзьце! 

Буслай. Я табе сказаў -- не крычы! 

А ліна. Вы дарэмна... дарэмна залезлі сюды... Тут няма 
чаго браць... Ён грошы дома не трымае... Дарэмна... 

Буслай. Во завялася, во завялася... Што мне да тваіх гро- 
шай? У мяне чэрці ў галаве мак таўкуць... Не магу разабрацца, 
дзе я іХтОо Я... 

А ліна. Зараз разбяромся разам... (Падыходзіць да тэле- 
фона.) 

Буслай (кінуўся да яе). Ну, дарагуша, званіць у міліцыю 
ты не будзеш! 

А ліна. Не падыходзьце! 


Буслай. Дыя не злодзей, я просты алкаголік... Жыву ў 
пасёлку Светлым без прапіскі, так што з міліцыяй у мяне адносі- 
ны сапсаваныя... Пакладзі трубку, я табе сказаў! 

А ліна. Добра... Тады кажыце, што вы тут рабілі? 

Буслай. На унітазе сядзеў. А да гэтага спаў... А да гэтага 
не ведаю. Я ледзь з глузду не з'ехаў у гэтай кватэрцы! Прачнуў- 
ся -- хата вясковая, ходзікі на сцяне... У нас уся вёска такімі 
шпалерамі абклеена... З акна зірнуў -- ёлкіна маць! Зямля ўнізе! 
Людзі, як мурашкі, бегаюць... Ад страху ледзь сэрца ў жывот не 
заскочыла... Ну, думаю, дапіўся -- хата ў паветра паднялася... І 
які гэта псіх тут жыве? 

А ліна (рэзка). Як вы сюды трапілі? 

Буслай. Чаго ты вішчыш як недарэзаная? Ты гаспадыня, 
ці што? Сама, мабыць, зацягнула мяне ў ложак, а цяпер крычыць... 

А ліна. Што-о? Цябе ў ложак? Зірні ў люстэрка, лапаць... 
Цябе ў труну час класці, а не ў ложак... 

Буслай. Чаму гэта? 

Аліна. Ты жсіні... 

Буслай. Гэта сіндром... 

А ліна. Якісіндром? 

Буслай. Пахмельны, цемната... 

А ліна. Та-ак... Алкаголік, значыцца? 

Буслай. Прафесіянальны алкаголік. З чатырохгадовым 
стажам лячэння... 

А ліна. Вельмі прыемна... 

Буслай. А мнене вельмі... На душы як у грэшніка ў пек- 
ле... Дай што-небудзь глынуць... 

А ліна. Хтоцябе прывёў сюды? Гарухін? Дык вось, вымя- 
тайся і скажы яму, што за гэты мілы жарт я наб'ю яму морду! 

Буслай. Ахоць горла перагрызі, што мне да таго! Я табе, 
авечка джынсавая, казаў, што нічога не памятаю. Ні бум-бум! Я 
ўжо другі год толькі да абеду сваё жыццё бачу і пра яго думаю, 
а пасля як у торбе сяджу паўдня і ноч... Правал... Сплюшчылася 
маё жыццё. Я нават не ведаў, што ў вашым Дубровенску апы- 
нуўся, а ты мяне дапытваеш пра гэту кватэру, хто прывёў, як 
апынуўся... 

Аліна, Адкуль жаты зараз ведаеш, што гэта Дубровенск? 

Буслай. Званіў у справачную. 

Аліна. Вобмацкам? Не, герой... Дык ты, можа, сам і пры- 
поўз сюды? 

Буслай. Які гэта паверх? 

А ліна. Дзевяты. 

Буслай. Наўрад. Чаго б гэта я шкробся аж да дзевятага... 
І хто б мяне сюды пусціў? 


А ліна. Гэта не праблема. Кватэра не замыкаецца... 

Буслай. Як гэта? Без замка гарадская кватэра? 

А ліна. Любы можа зайсці... І ў любы час.. 

Буслай. Нуя ж казаў, што гаспадар чОкНУТЫ... 

А ліна. Замаўчы! Ты хоць ведаеш, чыя гэта кватэра? 

Буслай. Ну? 

А ліна. Максіма Пакутовіча... 

Буслай.А чаготы шэптам пра гэта сказала? Ён што, пра- 
курор? Ці мо начальнік міліцыі? 

А ліна. Ты не ведаеш Пакутовіча? 

Буслай. А ты Бэру ведаеш? 

А ліна. Якую яшчэ Бэру? 

Буслай. Не якую, а якога... А, не ведаеш... У кожнага 
свая кампанія. 

А ліна. Гэта вядомы пісьменнік... Яго ўжо ў школе выву- 
чаюць. Няўжо не чытаў ніколі? 

Буслай. Ага, мне толькі яшчэ чытаць кніжкі засталося, і 
ўсё ў парадку... Што ты кажаш? Самы сапраўдны пісьменнік? А 
дзе крышталь? У пісьменніка павінен быць крышталь. 

А ліна. Вось што, даражэнькі, адпачыў, выспаўся, схадзіў 
куды трэба, а цяпер збірай манаткі і шуруй адсюль... 

Бусла й.Кудыжя пайду? Мне крыху ачуняць трэба пасля 
ўчарашняга... 

А ліна. Не хочаш ісці, дык паедзеш... 

Буслай. На чым гэта? 

А ліна. На машыне з палосачкай.. 

Буслай. Ёлкінамаць! А чаго гэтаты тут раскамандавала- 
ся? Ты што, жонка гэтага пісьменніка? 

Аліна. Не... 

Бусла й. Сваячніца? 

А ліна. Нетвая справа! 

Буслай. А-а-а.. 

А ліна. І не «а-а-а»! Я яго пацыентка... 

Буслай. Хто-о? Пацыентка? А чым жа ён цябе лечыць? 
Аўтаручкай? 

Аліна. Уяві сабе! Менавіта аўтаручкай... 

Буслай. Нудык вось што, пацыентка... Станавіся ў чаргу 
і чакай доктара... Псіхбальніца, а не дом! Кватэры як пры пры- 

гонным праве, дзверы не замыкаюцца, лечацца ў пісьменнікаў... 
Што вы за людзі? 
А ліна. Я-- звычайная, а ён святы... 
Буслай. Ну, канечне... Пісьменнік! Грошы куры не клю- 
юць, хочаш не хочаш, а ў святыя запішуць... Я аднойчы па лата- 

рэі матацыкл выйграў, Таксама ўся вёска святым лічыла, па- 
куль не прапіў... 

А ліна. Дурань Гэта незвычайны, дзівосны чалавек... Самы 
сапраўдны інжынер чалавечых душ... 

Б усла й. Для маёй душы не інжынер, а сантэхнік трэба... 
Слухай, авечка... 

А ліна. Якаяя табе авечка? 

Буслай. Джынсавая. Ты не крыўдуй. Ты ўся такая мяк- 
кая, далікатная, як... каўнер у кажуха... 

А ліна. Прыдурак! 

Бусла й. Ну дык скажы, як цябе завуць, калі не хочаш у 
авечках хадзіць... 

Аліна. Аліна. 

Буслай. Імя ж нейкае... французскае... 

Аліна. Я яго не выбірала... У дзетдоме далі... 

Буслай. Ты сіротка? 

А ліна. Падкідыш я. Усё жыццё як падкідыш жыву. 

Буслай. А я выкідыш... Жыццё мяне выкінула некуды, і 
лётаю, лётаю, лётаю... І прызямліцца не магу... Слухай, авечка... 

А ліна. Яшчэ раз так мяне назавеш -- па фізіяноміі атры- 
маеш! 

Буслай. У-ю-юй, як страшна! Ладна, ладна, не пыхці... 
А гэта не ён сюды мяне зацягнуў? У пацыенты, на даследаванне, 
як падвопытнага кроліка... 

А ліна. Не падобна. Нічога цікавага, апроч сіняга носа, у 
цябе няма. 

Буслай. А што, яму толькі цікавае падавай? А я, можа, 
цікавы тым, што зусім-зусім нецікавы. Ува мне нічога няма, і 
мне нічога не трэба. А кажуць, чым чалавеку меней трэба -- 
тым ён лепшы і цікавейшы... 

А ліна. Філосаф... 

Буслай. Дай мне апахмяліцца, я яшчэ не такое загну... Я 
іншым разам такім разумным бываю, аж страх бярэ... Твой 
пісьменнік, мабыць, з-за гэтага і прыцягнуў мяне да сябе на хату... 
Як жывы персанаж. З мяне нашарашыць раман --- раз плюнуць... 
Паднясі толькі чарку ды салёненькі гурочак, я такое магу ўля- 
ляшчыць - - ніводзін вучоны не разбярэ. Во ўчора, мабыць, калі 
з ім паддавалі... з 

Аліна. Ды не мог ён з табой піць... 

Буслай. Адкуль ты ведаеш? 

Аліна. Ён не п'е... 

Буслай. Саўсім? 

Аліна. Зусім. Гарэлка супраць прыроды. 

Буслай. Не зразумеў. 


А ліна. Гэта зелле вынайшла чалавецтва... У натуральным 
стане спірт не сустракаецца... Гэта вынік распаду, гніення... Нівод- 
ная жывёліна спірт ужываць не будзе. 

Буслай. Чалавек не жывёла, дарагуша... У яго ў гэтым 
кацялку (паляпаў па галаве) думкі розныя. Калі сабаку наву- 
чыць думаць, і сабака піць пачне... І не курыць? 

А ліна. Не. Гэта таксама супраць прыроды... 

Буслай. Ну, аастатняе па прыродзе... Добра ён цябе тут 
лечыць? 


Аліна падыходзіць і з усяго размаху б'е Буслая па шчацэ. 


Аліна (вельмі спакойна). Я табе сказала, хамула, ён свя- 
ты чалавек! А калі ты яшчэ раз якую-небудзь пашляціну ляпнеш 
пра яго, я магу цябе забіць. Ты чуеш? 

Буслай. Дзетам чую?! У мяне адтваёй аплявухі ў вушах 
звініць. Ну й ручка! Адбойны малаток... Дай што-небудзь выпіць! 
Мне жыць не хочацца. 

Аліна. Ідзі ў ванну і пі з-пад крана... 

Буслай. Ваду невыпіваюць, а п'юць... А мне выпіць трэба... 

А ліна. Прыйдзе гаспадар, у яго і папросіш... 

Буслай. Ну, пашкадуй ты мяне! Чарачку, малень- 
кую... Га? 

А ліна. Адчапіся! 

Буслай. Ты не жанчына, ты баба-яга... 

А ліна. Янатаксама жанчына... 

Буслай. Жанчына, але ведзьма... Тады так... Я ніцма кла- 
дуся на ложак і не варушуся, а ты сядзі і маўчы як рыба. У мяне 
сіндром. Колькі цяпер? 

А ліна. Палова дванаццатай... 

Буслай. У дванаццаць буду скрыгатаць зубамі... Не па- 
лохайся... 

А ліна. Зараз кавы звару, вып'еш, палягчэе... 

Буслай. Што мнетвая кава? Знайдзі хоць адэкалону глы- 
ток... Мяне ж ужо ліхаманка біць пачынае... Ты што, думаеш, я 
дурня строю? Я ж кончаны... Гэта ж хвароба... 

А ліна. Жудасць! (Знікае на кухні.) 

Буслай (корчыцца на ложку). Божухна, як цяжка... Душа 
пад каменнем... І страшна... І дзіка... (У роспачы б'е кулаком па 

сцяне...) 
Г раптам невялікі чатырохкутнік сцяны паварочваецца, і адчыняецца ад- 
мыслова зроблены бар з.цёмнымі бутэлькамі і зіхоткімі чарачкамі, Буслай 
як у сне падымаецца, дрыжачымі рукамі хапае бутэльку, з неймаверным 
намаганнем спрабуе рукой выцягнуць корак. Нічога не атрымліваецца. 


Выцягнуў корак зубамі, прыліп ротам да рыльца, Зубы стукаюць аб шкло, 
Жудаснае відовішча! Уваходзіць А ліна. 

А ліна. Што? Штоты робіш? 
Буслай, не адрываючыся ад бутэлькі, мычыць нешта ў адказ. 


(Падбягае і вырывае з яго рук бутэльку.) Ты ведаеш, што ты 
выжлукціў? 

Бус лай. Адзін чорт! Гарэлкай пахне, і добра... Я перапіў 
ужо ўсё на свеце: дэнатурат, бээфы, ласьёны, зубныя пасты... 
(З палёгкай.) Фу-у, Бог у тапачках па душы прайшоўся... Што 
гэта такое? 

А ліна. «Напалеон»... 

Буслай. Які? Банапарт? 

А ліна. Ён самы. 

Буслай. Што, сродак супраць молі? 

Алі на. Каньяк. З гэтай бутэлькі пазаўчора італьянская дэ- 
легацыя піла... 

Буслай. Глядзі ты! А на смак як палітура... (Смяецца.) 
Ніколі не думаў, што буду з праклятымі капіталістамі з адной 
бутэлькі піць... Во лёс! Дай сюды, я не разабраўся як след... 

А ліна (хавае бутэльку ў бар). Пераб'ешся... Пі каву! 

Буслай. Ладна! Я ўжо ў норме... Заскакалі чорцікі па 
жылах... (Падымаецца з ложка, робіць некалькі гімнастыч- 
ных практыкаванняў. Твар пасвятлеў, ажывіўся, набыў нату- 
ральны для здаровага чалавека выраз і колер.) Ведаеш, Аліна, 
гарэлка -- вялікае дзела! Мне Бэра казаў, што Ісус Хрыстос як 
толькі навучыўся цуды рабіць -- першае, што ўчудзіў, -- пера- 
тварыў ваду ў віно... Во! Хто-хто, а ўжо Хрыстос ведаў, што 
чалавеку патрэбна... Чаго ты вылупілася? Гэта па Бібліі так... 
Ух, каб я гэтыя цуды мог рабіць! Я б яе, родненькую, у водапра- 
вод пусціў бы... Піце, людцы! таары 

А ліна. Ты нават і Біблію чытаў? Бэра такі, як 1 ты, канеч- 
не? 

Буслай. Ты што-о? Ён на службе... Кацельную ў райспа- 
жыўсаюзе паліць... На сваім хлебе. 

Аліна.Аты? у 

Буслай. Ая ўяго прыжывала.. З восені ўжо. Не бяруць 
нікуды. Ды і самому не надта хочацца... Я ўжо кончаны. 

А ліна. Ты з вёскі? 

Буслай. Ага... 

Аліна.Сям'я ёсць? а г 

Буслай. Ёсць. І жонка ёсць. Замуж нядаўна выйшла... 
Усё ёсць, аднаго мяне няма... на 

А ліна. Як цябе горад сапсаваў, беднага... а 

Буслай.Я, Аліна, у горад прыёхаў ужо сапсаваны ўшчэнт. 
Пры чым тут горад? Як што якое, дык адразу на горад валяць: 


Іў 


ах, такі-разгэтакі, жыццё мне загубіў! А на які чорт ехаў тады? 
Ну, чаго ты так глядзіш на мяне? 

А ліна.А ўнасудзетдоме на двары калодзеж быў... Зазір- 

гнеш у яго, і страшна робіцца... Вось я зараз зірнула на твае вочы 

і гэты калодзеж успомніла... 

Буслай. Што, пустыя? 

А ліна. У калодзежы была вада... Блішчыць, але далёка- 
далёка... Глыбокія ў цябе вочы... 

Буслай. Глядзі, не закахайся. 

А ліна. І мёртвыя... 

Буслай. У цябе жывыя? 

Аліна. Іў мяне мёртвыя... Вось ён хутка прыйдзе -- уба- 
чым жывыя... Глядзіць, а табе хочацца сэрца сваё адкрыць... 

Буслай. І кофтачку расшпіліць... 

А ліна. Я цябе папярэджвала, падонак... (Моўчкі ідзе на 
Буслая.) 

Буслай. Ну-ну-ну! Ты што, ненармальная?! 

А ліна. Яцябе папярэджвала. 

Буслай. Я пажартаваў... Выпі вады, на цябе ж глядзець 
страшна... 
Адчыняюцца дзверы. На парозе Дра г у н. Танклявы юнак гадоў двац- 
цаці. У яго абліччы ёсць нейкая зацятасць і сканцэнтраваны спакой. Апрану- 

ты проста, што не адпавядае яго ўзросту. 


Драгун. Добры дзень... 

Буслай. Здароў, братка! Ты гаспадар ці таксама пацы- 
ент? Калі гаспадар, сунімі ты гэту кошку, яна мне вочы збіраец- 
ца выдраць... 

Драгун (да Аліны). Супакойся, Аліна... 

Аліна (да Буслая). Пайшоў вон адсюль! 

Драг у н. Аліна! Ён прыйшоў не да цябе... (Падае часопіс.) 
Вось пачытай і супакойся... Гэта пра цябе... Толькі што купіў у 
кіёску... 

Аліна бярэ часопіс, адыходзіць убок, чытае. 

Буслай (з нахабнай усмешкай да Драгуна). Значыць, 
так... завуць мяне Андрэй Буслай... 

Драгун. Ну, што ж, зараз будзем снедаць, Андрэй... Як 
спалася на новым месцы? 

Буслай. Як у Бога за пазухай... Дзякую. Калі ты з гэтай 
(кіўнуў на Аліну) нешта напісаў -- з мяне пяць камедый на- 
крэмзаеш. Увесь свет смяяцца будзе... Ты малайчына, так і трэ- 
ба... З жыцця чэрпаць, з народу! А народ дзе? У забягалаўках... 

Драг у н. Прабач, я нешта нічога не разумею... 

Буслай. Як я зразумеў, нешта такое ты пра яе напісаў... 
Пра яе можна напісаць, яна з выгляду трохі чокнутая, а я яшчэ 


І 


лепей... Я ўжо да донца дакаціўся. Не падвяду! Усё, усю душу 
табе выверну, як памыйнае вядро... Пішы! Праслаўляйся! А мне 
за гэта толькі зранку і вечарам па кроплі «Банапарта». Згода? 

Драгун. Не. 

Буслай. Няўжо табе не цікава пачуць, як я дажыўся да 
такога? 

Драгун. Не. 

Буслай. Вы ж, пісакі, толькі пра ненармальных і пішаце, 
а я ненармальны са знакам якасці... Я ўжо і не чалавек, лічы 
што... 

Драгун. Я не пісьменнік, я тут толькі жыву... 

Буслай. А-а, таксама пацыент... Тады я гаспадара пача- 
каю... Будзе ён пра мяне пісаць, я ведаю... 

Драгу н. Не будзе. 

Буслай. Чаму? 

Драг у н. Ён піша казкі... І потым, ты ж сябе за чалавека 
не лічыш, а ён піша пра людзей. 

Буслай. Дыкнаякі ж чорт ён мяне зацягнуў сюды? 

Драг у н. Ніхто цябе нікуды не цягаў... Ён вяртаўся ўчора 
са Светлага і знайшоў цябе за горадам. Ты ляжаў у гурбе снегу, 
накрыўшыся «Советским спортом». 

Буслай. Адзеён цяпер? 

Драг у н. У паліклініцы. Калі ён цябе грузіў у сваю машы- 
ну, ты разбіў яму акуляры і шклом парэзаў твар... 

Буслай (паспешліва). А-а, дык я гэта... пайду тады... Раз 
пісаць пра мяне ён не будзе, я магу зараз пайсці? 

Драгун. Канечне... 

Буслай. Толькі дай руб, раз вытут такія добрыя... Я ж са 
Светлага. Даехаць мне трэба? 

Драг у н. Аліна, колькі каштуе білет да Светлага на элект- 
рычцы? 

А ліна. Дваццаць капеек... 

Драг у н. Дай, калі ласка... 

А ліна (дастае з сумачкі манетку). Бярыце... 

Драгун. Бяры... : ч 

Буслай. Ты што? Напіва нават не хопіць, 

Драг у н. Табе на білет ці на піва? 

Буслай. На «чарніла». 

Драгун. Гуляй... 

Буслай. Ну йскнары ж вы! Жывуць, разумееш, як паны, 
каньяк французскі глушаць, хату пад селяніна згаблявалі,а прос” 
таму селяніну рубля шкада... Перадайце вашаму пісьменніку, . 


Я гн а 
што я на яго плюю. Вось так, вось: цьфу, і ўсё! Развесіў ручнікі! 

Хай у вёску едзе, а тут камедыю не ламае... Селянін на дзевя- 
тым паверсе, ёлкіна маць! 

А ліна. Замаўчы ты! 

Буслай. Сама маўчы, авечка джынсавая. (Выходзіць.) 

А ліна, Хамула няўдзячны! 

Драгун. Аліна! Ён жа цябе прасіў: ніколі і ні пра кога, 
апроч сябе, не думаць і не гаварыць блага... 

А ліна. Але жты чуў, што ён тут... 

Драгун. Яму можна. Табе -- не. 

А ліна. Прабач... 


Адчыняюцца дзверы. Гэта вярнуўся Буслай. 


Буслай.Янахвілінку... Навошта ён мяне падабраў учора 
за горадам п'янага? 

Драгун. Ахібаты не падабраў бы яго? Калі б ён ляжаў у 
снезе. 

Буслай. Я -- іншая справа... У мяне машыны няма. А 
яму навошта гэта было? 

Драг у н.Не ведаю... Мабыць, не хацеў, каб ты акалеў там 
да раніцы ў адной кашулі... У цябе што, паліто няма? 

Буслай. Сябру даў панасіць... А чаму ён не здаў мяне ў 
міліцыю? Завёз бы, выгрузіў, і ніякіх клопатаў... 

Драгун. Не па дарозе было... 

Буслай. Дай руб. 

Драгун. Паліто магу даць... 

Буслай. Давай паліто! 





Драгун падыходзіць да шафы, дастае паліто. 


Драгун. Апранай. 

Буслай. Стараватае, канечне. 

Драгун. Можа, дублёнку даць? 

Буслай. Жартую. Ну і выпіць на дарожку, а то мяне бла- 
жыць пачынае. 

Драгу н. Той, хто п'е ці дае піць іншаму, робіць злачын- 
ства супраць прыроды... 

Буслай. Ну-у, тады ўсе чатыры мільярды трэба ў ката- 
лажку заканапаціць... (Шэптам.) Слухайце, а можа, вы якія- 
небудзь сектанты? Га? Дык я магу і памаліцца за кампанію, толькі 
дайце кроплю... 

Драгу н. Так, дружа, дажыўся ты... У сне такога не ўба- 
чыш... Бывай здароў... 

Буслай. Дык вы б хоць паагітавалі мяне, ці што? Усе ж 
агітуюць... 

Драгун. Ідзі... 


Буслай. Во, чудзікі... (Выходзіць.) 
Паўза. Аліна паклала часопіс на калені, уздыхнула. 


Др агу н. Прачытала? 
А ліна. Казка... Добрая казка... 


Зацямненне 


Дэкарацыі амаль тыя ж, толькі гэта ўжо самая сапраўдная вясковая хата. 

Тэлевізар, радыё, канапа. Над ёй дыван з мядзведзькамі. Печ. На печы 

старая Маці Андрэя Буслая. На канапе спіць Баць ка. Ціха шчоўка- 
юць ходзікі. Ноч. 

Маці (трызнячы). Андрэй... Андрэйка... Дзе ж твае ва- 
лёнкі, сукін сын? Чаму ж ты кашулю скінуў, халадзіна гэткая... 

Бацька (падымае галаву). Маруся! Чаго й та ты? 

Маці.Міцік... гэтаты? 

Бацька. Хто ж яшчэ? Чаго ты маркочаш сярод ночы? 

Маці. Вой, саснілася мне нешта нядобрае пра Андрэя... Як 
быццам поле снегавое як вокам кінуць... Ані дрэўца, ані кусці- 
ка... І ён стаіць сярод гэтага поля босы, без кашулі, у адных 
ісподніках... Бягу да яго, а ён стаіць, не варухнецца, і толькі 
слёзы па шчоках, па шчоках ды на снег... Капнуць ды чырвонай 
плямай разыходзяцца, кроў -- як слова... Сэрца як з грудзей не 
выскачыць... Вой, нядобра нешта з ім. 

Бацька. Гэта ад хваробы ўсялякая лухта прымроіцца... 
Спі. 

Маці.Гэтулькі годанізвання. Хоць бы пісьмо даслаў, сукін 
сын... І чым жа гэта мы так саграшылі, Міцік, што Бог нас так 
неўзлюбіў? Дзетак нарадзілі, збераглі ад бяды-ліха, і во... Памя- 
таю, у партызанах, калі вёскі ўсе ў акрузе папалілі, галадуха 
была, Божухна ты мой мілы! Настулька маленькая грудзей на- 
смокчацца дый спіць, ёй і гора мала. А Андрэйку ўжо шосты 
гадок ішоў... Кару бярозавую грызлі... Я гэтай кары нажву, на- 


жву ў кансерку нямецкую, потым употай ад яго. ў ельніку ў гэту 
кару малака з грудзей націсну колькі змагу дый даю яму есці... 
Есць дый пытаецца: матулечка, а чаму гэта кара такая салодкая, 
белая ды смачная? Праўду скажы, дык есці не будзе, вялікі ж 
ужо... Так, кажу, дзетухна, гатаваць я яе ўмею... Колькі выцер- 
пелі ўсяго, і во... Настульку зямля забрала, і Андрэйка па свеце, 
як па цёмным лесе, бадзяецца... А нам паміраць, бы пустазеллю 
якому, трэба будзе... 

Бацька. Ну во, завялася сярод ночы... 

Маці. Гэта ж я чую, што памру неўзабаве... 


Бацька. От бабы... Колькі разоў хварэюць столькі па- 
міраюць. 


м 


Маці. Грэх сказаць, паплакаць на хаўтурах не будзе каму... 

Бацька.Загэта не перажывай. Суседкі пагалосяць... Хаця 
нашто? 

Маці. Яно-то праўда. А ўсё ж неяк бы там весялей было, 
каб свой, родны, слязой на магілку капнуў... 

Бацька. До табе ўжо! Вось пеўні закукарэкаюць, тады і 
пра смерць можна... 


Паўза. 


Маці. Слухай, Міцік, учора да мяне Васіліна заходзіла. Вы, 
кажа, яго, Андрэя, значыцца, праз міліцыю знайдзіце... 

Бацька. Што-о? 

Маці. Скажыце, кажа, там, што ён Канстытуцыю парушае, 
самы галоўны закон. А там, як слова, запісана, што дзеці пра 
сваіх бацькоў клапаціцца павінны... Га, Міцік? Мо яго па Кан- 
стытуцыі дадому прыцягнуць? 

Баць ка.Старая дурніцатвая Васіліна! Клапаціцца-- зна- 
чыць грашыма дапамагаць... Карміць, як раней казалі. А што, 
нам есці няма чаго? Дзве пенсіі, гарод, малако сваё, сала, паў- 
тары тысячы на кніжцы. Смяяцца ж будуць... 

Маці.А калі б нічога не было? 

Бацька. Тады б яго знайшлі, аліменты прысудзілі. 

Маці. Ты што? Аліменты -- гэта ж на бязбацькавічаў... 

Бацька.Наўсіх. Хто, значыцца, здзяцініцца -- таму і алі- 
менты. Ай! Лепш ужо, як ты кажаш, бярозавую кару грызці, 
чым з роднага сына па Канстытуцыі аліменты драць... Забыўся - 
Бог яму суддзя! Ён пра сына свайго забыўся, а што ўжо мы. 

Маці. Ды не забыўся, Міцік! Не мог ён пра нас забыцца... 
У яго ж сэрца жаласлівае... З гора, з сораму ён сюды вачэй не 
кажа... Каб гэта цытра вучоная не кінула яго тады, не збегла да 
Міколы, жыў бы ён тут... 

Бацька. Апіць з якога гора-сораму ён пачаў? 

Маці. Кажуць, што Мікола Рыгорку на сваё прозвішча хоча 
запісаць... Мо нам бы, Міцік, высудзіць свайго ўнучка як? Га? 

Бацька. Ды што гэта ты пад старасць судзіцца з усімі 

задумала? Век не судзілася, а цяпер... 

Маці. У яго жёсць бацька родны, і прозвішча яго павінна 
быць -- Буслай... Рыгор Буслай... Наша сям'я, наш род, наша 
кроў... Хіба ж можна яго сціраць з жыцця? 

Бацька. З кім судзіцца? З роднай маці? З чалавекам, які 
корміць яго? З Міколам? Сам ён, сынок наш, сцёр з жыцця і 
сябе і сям'ю сваю. Колькі жыву, ніводнага разу не бачыў, каб 
чалавек піў так заўзята... Як хвароба нейкая на яго навалілася, 

як насланнё... Гарэлкай, нібы паводкай і іў:і сваю. 
і сябе, і жонку, і сына... зарўчўць у. і 

Маці. Не кажы пра яго так! Ён жа сын табе. Ну, што ж 
рабіць, калі на яго такое няшчасце звалілася... 

Бацька. Якое няшчасце? Ён што, аднарукі, сляпы, куль- 
гавы? Няшчасце... Мо яго няшчасце ў тым, што ты малаком са 
сваіх грудзей усё жыццё яго карміла! Мо няшчасце ў тым, што 
шчасця занадта тоўстую лусту лёс адмераў... 

Маці. Кроў дурная гэта ў яго. Спадчына трухлявая. Ка- 
жуць жа, што ад бацькоў усё чыста да дзяцей пераходзіць... А 
Андрэй увесь па табе. 

Бацька. Дык калі ж гэта я піў? Ты што? 

Маці. Не ты... Дзед твой, кажуць, жлукціў яе, брыдоту 
гэту, як конь з цэбра... Во яна, кроў гэта п'яная, і вылезла ў ім... 

Бацька (трохі зазлаваў). Ёрш тваю ў лапці! Чаго ж ты 
яго нарадзіла гэткім? Трэба было сваёй крыві больш дабаўляць! 

Маці. Дык твая ж гарачая, упартая... Яна заўсёды верх 
возьме... 

Маўчаць. 


Не сярдуй, Міцік... Я ж не за сябе перажываю... Мне ўжо што? 
Я дасмылела на гэтым свеце, а табе яшчэ аднаму жыць дый 
жыць... 

Бацька. Ага! У сваты яшчэ збегаю... 

Маці. А штоты думаеш? І жаніся. 

Бацька. Цьфу! 

Маці. Трэба ж, каб нехта каля печы тупаў. Во Васіліну і 
бяры. Яна баба добрая, руплівая... Разам і дажывяце. 

Бацька. З глузду з'ехала? Спі ты ўжо! (Паўза.) Я, Мару- 
ся, калі з табой што якое і здарыцца, таксама тут не затрымаюся. 
Зрасліся мы з табой адно з адным за ўсё жыццё... Як лісце з 
каранямі. Корані памруць - лісце пажухне. Як жа мне без цябе 
жыць, валёнка ты мая старая? У нас жа, лічы, і сэрца ўжо адноў 
палавіна твая, а палавіна мая... А з палавінкай ці многа нажывеш? 


Маўчаць. 


Маці. Ты, Міцік, глядзі! Даганяць мяне там і не думай... 
Гэта нягожа туды за сабой цягнуць... Жыві, колькі Бог адважыў, 
ато я не прыму цябе там... 

Бацька. Дзе ты дзенешся? 

Маці. Адвярнуся ў труне да цябе гэтым самым месцам ды 


так і буду ляжаць... , ы - 
Б ца к а. Ёрш тваю ў лапці! А чаго гэта ўжо ты са мной яК 


нябожчыца размаўляеш? Бач ты яе! Навастрыла лыжы! а 
лася! Хто табе сказаў, што ты першая туды застрыгікаеш? і 

Маці. Чую я. Сны дрэнныя сняцца. Не на дабро... І сэрца 
ные... 
; Бацька. Давай спаць класціся... Што б там ні было, да 
світанку трэба дажыць... 


Паўза, Потым нехта трывожна пастукаў у акно. 


І каго ж гэта нясе ў такую рань? (Падышоў да акна, узіраецца ў 
цемру.) Хто там? 

Голас (трывожна). Я, дзядзька Міцік, я... Мікола... Не 
пужайся... 

Бацька. Чаго ж мне пужацца? Зараз адчыню, ідзі на га- 
нак... (Старой.) Мікола нечага прыпёрся... 

Маці. Што яму трэба? 

Бацька. Аціжя ведаю? (Падымаецца з ложка, уключае 
святло, ідзе ў сенцы. Вяртаецца ў хату разам з Міколам.) 


Гэта каржакаваты, моцны мужчына. Светлавалосы, з цяжкімі рукамі. 
Мікола нечым узрушаны. 


Міко ла. Добры дзень... 

Бацька. Здароў... 

Маці. Які ж дзень? Пеўні яшчэ не галасілі. Чаго ты белы 
як палатно? Ці не з Рыгоркам што?! 

Міко ла. Спіць Рыгорка, спіць... Як здароўе, цётка Маруся? 

Маці. Ці ты на ноч гледзячы пра маё здароўе прыйшоў 
пытацца? Кажы! 

Міко ла (няшчыра ўсміхнуўся). Я.да дзядзькі... Мужчын- 
ская размова... Хадзі сюды, дзядзька... Грошай мне трэба... Калі 
ёсць... трохі... 

Бацька.Ці ў цябе сваіх нямашака? 


Мікола не адказвае, адводзіць старога ўбок. 


М іко ла (шэптам). З Цыбулек мне толькі-толькі званілі... 
Участковы... 

Бацька. НУу.. 

Міко ла. Тэлефон у вёсцы толькі ў мяне і ў дырэктара 
школы... Кантора зачынена, заўтра выхадны... 

Бацька. Ды кажы ты нарэшце! 

Мікола. Ну мне, значыцца, і звані. 
радаў... 

Бацька. Што?.. 

Міко ла. У Дубровенск трэба з'ездзіць вам... Нешта там 
з Андрэем... 

Бацька. Штоз ім? 

М іко ла. Не ведаю... Не сказаў участковы... 

Баць ка. Брэшаш! Па вачах бачу! Кажы... 





... Прасілі, каб пе- 

Міко ла. Ну... здаецца, знайшлі яго... у Дубровенску... 
Б аць ка. Хтознайшоў? Міліцыя? 
Мікола. Як быццам... 


Бацька. А штоён такое адмачыў, што яго міліцыя загрыб- 
чыла?.. 


М іко ла. Не тое, дзядзька, не тое... Пад снегам яго 
знайшлі... 

Б ацька. А чаго ён пад снегам? Пад якім снегам?.. 

М іко ла. Вясна... Сонца прыгрэла, адтаяў... 

Б ацька, Дык як гэта? Забіў яго хто, ці як?.. 

М іко ла. Не ведаю... Адным словам, участковы сказаў: 
трэба ехаць на апгзванне... Можа, і не ён гэта яшчэ... Трэба ехаць 
вам ці каму з родных... Я да Цыбулек давязу на матацыкле... Да 
першага рэйса паспеем... А там на вакзале ў міліцыю зойдзеце, 
скажуць. Ну я пайду... Дайце мне пяцёрку якую, я на вуліцы 
аддам... 

Бацька. Якую пяцёрку? 

М іко ла. Грошы... 

Бацька. Нашто? 

Міко ла. Ну, каб цётка падумала, што я сапраўды па гро- 
шы прыходзіў. Яна ж і так чуць ліпіць, а тут гэткае гора... Мо не 
казаць пакуль? 

Бацька. А дзе ты дзенешся? Не скажаш сёння -- заўтра 
трэба будзе... 

М іко ла. НУ, як ведаеце... Пайду па матацыкл... (Вы- 
ходзіць.) 

Стары нейкі момант стаіць сярод хаты. Потым ідзе да печы, шукае анучы, 
сядае на зэдлік, пачынае абувацца. 


Маці. Куды гэтаты? 
Бацька. У Дубровенск... 
Маці. Чаго? 

Стары абуваецца. 


(Ужо з трывогай.) Што ён табе туг нашаптаў? Якія грошы? 

Бацька (абуваецца). Во як яно выходзіць, Маруся... Мы 
з табой тут спрачаемся, каму ў зямлю раней легчы, а паміраць 
нам акурат і нявыкрутка... (Усхліпнуў.) Сына... апошняга... на 
могілкі... адвезці... трэба... Так што хопіць хварэць, потым ужо 
як-небудзь памрэш, падымайся, прыбірай хату да хаўтур... 

Мац і. Штоты пляцеш, пустабрэх стары! о. С 

Бацька. Званілі Міколу... У Дубровенску знайшлі яго мерт- 
вага пад снегам... 

“Маці (з жахам). Каго? 
Бацька. Андрэя... Адпіўся, сынок... Сам адмучыўся і ўсіх 
Маці (спачатку ціха, а потым усё грамчэй і грамчэй). 
-Ай-а-а-ай! А мой жа ты маленькі Андрэйка... А чула ж маё сэр- 
“цайка! А няшчаснае ж ты маё дзіцятка! За што ж табе такі злы 
лёс?! Сыно-о-очак! 


Зацямненне 


Кватэра Пакутовіча. Вечар. А ліна прыбірае. Больш нікога няма. 
Званок у дзверы. 


А ліна. Урывайцеся, не зачынена... 


Дзверы асцярожна адчыняюцца, зазірае Б у с ла й. Без паліто. Спыняецца 
каля парога. 


З'явіўся, філосаф... 

Буслай (ніякавата). А ты яшчэ не пайшла? Так увесь 
месяц і сядзіш тут? 

А ліна. Дзе паліто? Прапіў?.. 

Буслай. Дык думаў, што цёпла будзе... Скінуў, а тут та- 
кая халадзіна, хоць сам да сябе ў кішэню залезь. Падла, а не 
вясна! Спадарожнікамі ўсё перамяшалі: зіму, лета, восень... Вінег- 
рэт з надвор'я зрабілі... І што гэта такое? Чым далей жывём, 
тым усё халадней і халадней... 

А ліна.Чаго прыйшоў? Ні чаркі, ні грошай ты тут не атры- 
маеш... 

Буслай. Мне б хлебца кавалачак... Я ўжо забыўся, калі 
еў... Бэра вудачкі зматаў некуды. Я трэці месяц за яго кацельную 
палю, а грошы гэтай сектантцы пасылаюць... Некалькі разоў 
бегаў на вакзал, цэмент разгружаў, а апошні тыдзень хварэў, 
дык кішкі падцягнула, да хрыбта прыраслі... Дай што-небудзь 
пакусаць, я і пайду... 

А ліна. Зараз... (Выходзіць на кухню.) 

Буслай. А дзе гаспадар? 

А ліна. Навошта ён табе? 

Буслай. Я яго кніжку чытаў... 

А ліна. Штоты кажаш? Няўжо ў бібліятэку хадзіў? 

Буслай. Купіў, у кіёску... 

А ліна. Подзвіг... 

Буслай. Для мяне - подзвіг... На адну бутэльку «чарні- 
ла» меней узяў, а кніжку купіў. 

А ліна. Пааўгограф прыйшоў? 

Буслай. Паесці... Пайшоў на заробкі... На вакзале пад 
мехам мукі ўпаў, Дунаў прагналі з брыгады... У галаве туман, 
калені дрыжаць... Думаў ужо ў міліцыю ісці здавацца. 
помніў, зайшоў... абе срзэ ыа 

З кухні выходзіць А лі на, У руках талерка з супам. 


А ліна. Бяры крэсла і сядай да стала... 
Буслай. Я і без крэсла магу... 
Аліна. Еш... 

Буслай. А хлеба? 

А ліна. Колькі ты нееўшы? 

Б услай. Ну, адразу як захварэў... На падаконніку знай- 
шоў скарынку, згрыз, а болей, здаецца, нічога не еў. Тыдзень... 
Дай хлеба. 

А ліна. Дурань! З галадухі скруціць абаранкам. З'еш супу 
спачатку... Потым хлеба дам. 


Буслай сядае да стала, прагна сёрбае суп. 


(З жалем і пагардай назірае за ім). Госпадзі, Божа мой! Двац- 
цаты век, людзі ў космас лётаюць, а ты як жабрак ходзіш, пабі- 
раешся... І не сорамна? 

Буслай. Не! Каб жа сорамна, Аліна! Каб жа сорамна 
было... Ці я б тут сядзеў... Спіць мая душа. Закалыхаў я яе... 
Закалыхаў, каб не мучылася, бедная... (Ёсць.) 

А ліна. А чаму ты дадому не едзеш? 

Буслай. Каб мець дом, трэба чалавекам быць... Мяне там 
не чакаюць... Мне не патрэбны ніхто, і я нікому... (Есць.) 

А ліна. Слухай, а чаму цябе не забяруць? 

Буслай. Куды? 

А ліна. Ну, у спецлячэбніцу, ці што? Лечаць жа вас такіх 
пад прымусам. Я 

Буслай. А ў мяне калектыву няма... Туды калектыў пу- 
цёўку дае. Я ж не працую нідзе і без прапіскі жыву ў Бэры... 
Цішком туняядца ганяю... А так ніхто не здае. Во ён жа не завёз 
мяне ў міліцыю. А калі б завёз, я ўжо за жалезнай брамай ся- 
дзеў бы... Ды я і сам чатыры разы лячыўся... Добраахвотна... 
Бывала, што паху гэтай брыдоты не пераносіў... 

А ліна. Якой брыдоты? 

Буслай. Гарэлкі... 

Аліна. Гм... а 

Буслай. Вось табе і «гм»... Ададнаго паху ўсяго навыва- 
рат перакручвала... А ўсё адно пачынаў піць. Гвалтаваў сябе, 
давіўся, вочы ад агіды на лоб лезлі, а п... На сэрцы, калі доўга 


не п'ю, такая пустэча, такі страх, боль нейкі... Не, не боль, а 

снуда цягучая, якая смокча, смокча яе, душу маю расхрыста- 


Аліна. Асённяты цвярозы? 

Буслай. Калі бя быў пад мухай, хіба мне б хацелася есці? 
“Калі вып'еш -- нічога не хочацца... Гэта я з-за хваробы так доў- 
га не прыкладваўся да рыльца... А здаровы я б не вытрымаў... У 
мяне нерваў не хапае цвярозым доўга быць. Вельмі шмат пра 
што думаць пачынаю. Ты ведаеш, прыйшоў я аднойчы да гэта- 
га... ну, што дурняў лечыць... Як іх называюць? 

Аліна. Псіхіятр. 

Буслай. Ага! Ён самы. Прыйшоў і кажу: прабіце вы мне 
чэрап і якую-небудзь жылку перацісніце, каб я меней думаў, каб 
дурнейшым трохі стаў, тады я піць кіну, не трэба ўжо будзе... Ты 
ж бачыла: вып'е чалавек чарачку, дурнее адразу, сядзіць, усмі- 
хаецца, вачаняткі блішчаць, жыццём задаволены, усіх любіць, 
усіх перацалаваць гатовы... Добры, спагадлівы... У яго душа 
спявае ад радасці... Чаму ж мы цвярозыя не такія? 

А ліна. Гэтасамападман. Так толькі здаецца... 

Буслай. Калі верыш у тое, што здаецца, -- гэта ўжо не 
здаецца, гэта ўжо ёсць. Ну й думаю... зрабіць бы што-небудзь у 
галаве, каб усяго, што ёсць, не бачыў, каб усяго, што лішняе, не 
разумеў. Каб менш думаў і больш адчуваў... 

А ліна. Ну, ішто псіхіятр? 

Буслай. Выгнаў. Дэгенератам абазваў і выгнаў. Кажа, 
людзі з сябе жылы цягнуць, маладосць сваю за кніжкамі слеп- 
нуць, каб болей ведаць, каб болей пазнаць, каб хоць крышачку 
наблізіцца да ісціны, а ты добраахвотна прыйшоў у дурні запіс- 
вацца. А нашто мне гэта ісціна? Людзі за той час, які яны топ- 
чуць гэту зямлю, ужо столькі навыдумлялі, ужо столькі пана- 
выходзілі -- у самай разумнай галаве не змесціцца... А хіба яны 
сталі шчаслівейшыя, лепшыя, чысцейшыя? Ісціна... 

А ліна. Ты ж вясковы... Адкуль у цябе гэта ў галаве? 

Буслай. Не ведаю. Я з вывіхам нейкім нарадзіўся. Усе 
мае аднагодкі жывуць сабе спакойненька, а я не жыву, а ду- 

“маю... А ад думак моташна робіцца. Вып'ю, усё робіцца зразу- 
“мелым, радасным і ўсе праблемы прыемнымі робяцца, пра- 
сплюся -- усё спачатку. 

А ліна. Няўжо ва ўсіх, хто п'е, галава забіта гэткім тлу- 
мам? 

Буслай. Ды не, мабыць, не ва ўсіх... Але ўсе адчуваюць, 

што дрэнна, не так жывуць, таму іс 

Аліна. Зараз катлет прынясу... 

Буслай. І хлеба! Ты за мой жывот не перажывай. Ён у 
мяне цвікі пераціраць можа. Прывучаны! А мо і кроплю дасі? 

А ліна. У гэтым доме не п'юць. 

Буслай. А каньячок? 

А ліна. Для замежнай дэлегацыі. Італьянскія пісьменнікі 
прыходзілі. Давялося частаваць... А так ніхто ніколі не п'е... 

1 АВ у слай. Музей, а не хата... Што ён хворы, твой пісьмен- 

нік? 

А ліна. Чаму хворы? 

Буслай. Таму што ўсе здаровыя глушаць яе дай божа... 

А ліна. На катлеты, філосаф... Еш... 


Буслай есць катлеты. 


Буслай (прагна жуючы). Дык дзе ж гаспадар? 

А ліна. Ён хутка прыйдзе... 

Буслай. Хачу яму сюжэцік загнаць... Рублі за тры... Было 
гэта ў Светлым. Ёсць у нас у новым мікрараёне прыпынак... 
«Безыменны» называецца... Дажылі! Ужо нечым прыпынак на- 
зваць... Ну, і насупраць гэтага прыпынку жыў кандыдат навук, 
лаўрэат нават... Па медыцыне... Сам вучоны, сам лаўрэат, сам 
доктар'і сам жа хворы на гэту хваробу... Ну, калі цукру ўсюды 
поўна, і ў крыві, і ў унітазе... Хоць ты ім чай саладзі... 

А ліна. Цукровы дыябет? 

Буслай. Ага! І восьаднойчы мінулай восенню рабіў лаў- 
рэат у сваёй кватэры рамонт... Апрануў нейкі задрыпаны пінжа- 
чок, чаравікі стаптаныя, старэнькія штаны... Твар у яго быў пра- 
ставаты, выхадзец, як цяпер кажуць, і ў гэтым абліччы ханыга 
ханыгам... І не пераапрануўшыся выбег за нечым у магазін са 
сваім цукровым дыябетам... Толькі да прыпынку дайшоў -- тут 
яго і схапіла: затрасло, ледзьве да лавачкі дабраўся... Прысеў, 
потым прылёг, і ку-ку! Паднялі яго з лавачкі праз сем гадзін ужо 
задубелага... За сем гадзін ніводзін чалавек не падышоў... Ка- 
жуць, потым у труну не маглі запіхнуць... Сам вінаваты, лаўрэ- 
ат... Ідзеш у магазін --- апрані гальштук, а то ці мала хто валяец- 
ца... Няўжо гэта гісторыя трох рублёў не каштуе? 

А ліна. Даражэй, намнога даражэй... й 

Буслай. Я хадзіў на гэты «Безыменны»... Пасядзеў на 
лавачцы, дзе кандыдат медыцынскіх навук Богу душу аддаў... 
Сяджу, аўтобусы пад'язджаюць, ад'язджаюць, а я людзёй лічу... 
Дзвесце чалавек налічыў! За адну гадзіну! Без старых, дзяцей, 
цяжарных жанчын... Дзвесце на сём... Падумаць страшна! І ўсе 
яго бачылі! Ну дай хоць рубель за расказ, а ён хай паспрабуе 
казку напісаць... 

А ліна. Я ведаю, куды пойдзе гэты рубель... 

Буслай. А табе якая справа? і 

А ліна. Я цябе шкадую... 1 

Буслай. Ух ты! Месяц назад вочы хацела выдраць, а ця- 
пер ужо шкадуе. . 

Аліна. Язагэты месяцяк у чыстай крыніцы памылася... 
Дзякуючы гэтаму чалавеку... 

Буслай. Ды ёлкіна маць! Што ж ён ужо за чалавек такі, 
ваш казачнік? 

А ліна. Хутка прыйдзе. Убачыш... Ад яго нібы промні цеп- 
лыні ідуць. Ты вось яго не бачыў, толькі пераначаваў у яго і ўжо 
нетакі, які быў раней... 

Буслай. Не-е, я такі... 

А ліна. У тваіх вачах боль з'явіўся... 

Буслай. А што ты хочаш?.. Цэлы тыдзень хварэў, не мог 
зарабіць... Не зарабіўшы -- не вып'еш... Таму і боль... А твайму 
пісьменніку я не веру! 

А ліна. Твая справа. 

Буслай. Злосць мяне разбірае. Маеш ты машыну, жы- 
веш утульна, ведаюць цябе ўсе... Едзеш і едзь! Ляжыць чала- 
век --- не твая справа! Ёсць каму падымаць... Падымуць! Дык 
не... Спыняецца, цягне ў машыну, дадому вязе... Зірніце, які я 
добры! Ніхто не падняў п'янтоса няшчаснага, а я паспачуваў... Я 
ў ім чалавека бачу... 

Аліна. Так і ёсць. Апошняе ты сказаў правільна... 

Буслай. Паказуха ўсё гэта. Маральны капітал, які заўсё- 
ды можна абмяняць на звычайныя рублі і капеечкі... 

А ліна.А навошта ты расказваў пра гэтага беднага лаўрэ- 
ата на прыпынку? Навошта ездзіў туды, лічыў людзей... 

Буслай. Каб ведаць, колькі чалавек і да мяне могуць не 
падысці... 

Аліна. А тысам бы падышоў да яго? 

Буслай. Шчыра? 

А ліна. Шчыра... 

Буслай. Не! Цвярозы б не падышоў, а выпіўшы... Калі 
п'яны, мне ўсіх шкада, я ўсіх люблю... У мяне ў п'янага -- 
слёзы з вачэй ад замілавання людзьмі, дрэвамі, зямлёй... Усім- 
усім! (Нечакана засмяяўся.) А ведаеш, ён бы сам... каб можна 
яго было жывой вадой паліць, падняць і прывесці на гэты пры- 
пынак... Ён сам да сябе не падышоў бы... Лаўрэат гэты... Гала- 
ву даю адсекчы -- не падышоў бы! 

А ліна. Да самога сябе падышоў бы... 

Буслай. Ну, ада іншага? Да мяне, напрыклад?.. 

А ліна. Калі ў чалавека баляць чужыя раны, ён падыдзе, спы- 
тае, дапаможа... Калі ён у іншых, як у люстэрку, сябе бачыць... 

Буслай. Тысяча чалавек прайшлі, і ніводзін не ўбачыў... 
Аслеплі, аглухлі... Душу сваю закармілі так, што ўсе нармаль- 
ныя чалавечыя пачуцці толькі ў п'яным выглядзе вонкі вырыва- 

юцца... А яшчэ галдзяць: чаму п'яце, чаму п'яце? Таму што вельмі 
ўжо цвярозыя сталі. Вельмі цвярозыя! А чалавеку хоць хвілінач- 
ку жаласлівым, добразычлівым пабыць хочацца... 

Аліна. А ці не занадта ў цябе шмат прэтэнзій да людзей? 

Буслай. Гэта і да сябе таксама... І ў мяне душа тлушчам 
заплыла... Во і п'ю з-за гэтага, і п'ю... Была ў мяне сястрычка, 
малодшая, Настулька... Купацца пайшла -- утапілася, бедалага 
малая. Маці валасы на галаве рве, у бацькі скроні як снегам 
абсыпала за адзін дзень, а я стаю, хачу заплакаць, сястра ж род- 
ная, хачу і не магу! Здранцвенне нейкае найшло... Ды не, не! Не 
ад гора... Не шкада мне яе было! Разумееш? Ляжыць сястрыч- 
ка, дзевяты клас скончыла, у труне, а ў мяне такія думкі: ну, яна 
шаснаццаць аджыла, мне ўжо дваццаць адзін, а ў шэсцьдзесят 
цітрохі пазней і я лягу ў гэты пенал... Ну якая розніца? Дык яна 
пражыла сваё кароценькае жыццё ўсхвалявана, толькі чысціню 
бачыла ва ўсім, а я ў брудзе вунь купаюся... Я ўжо і тады піў... І 
гэты самы бруд на той свет пацягну... Хто ж з нас болей выга- 
даў? Цвярозы быў, праўда... А на памінках выпіў, у галаву гара- 
чы туман ударыў, заплакаў... Зірнуў на акно --- сонейка чырво- 
нае на лес садзіцца, а Настулька не ўбача ўжо гэтага... І плакаць 
праз сваё каханне не будзе! І першага пякучага пацалунка не 
будзе! І вяселля не будзе! І дзіцяці не будзе!.. Холад! Цішыня! 
Небыццё... Ёлкіна маць! Такі жаль сціснуў сэрца -- спасу няма, 
ледзь адкачалі... Але гэта я п'яны быў... Прачнуўся -- сорамна! 
Зноў тлустая душа пачуцці за горла схапіла... Сорамна... Чаму? 
Перад кім? Не ведаю... Бяда наша, Аліна, што мы слёз сваіх, 
шчырых слоў, чысціні сваёй саромецца сталі... І з чаго гэта па- 
чалося? Калі?.. 

А ліна. Я забылася, як цябе завуць... Прабач. Я 

Буслай. Буслай... Светлае ў мяне прозвішча. Ад буслоў... 
Птушак зямлі нашай... Птушак шчасця... 

А ліна. Як завуць? 

Буслай. Андрэем... 

Аліна. Ты хворы, Андрэйка... 

Буслай. А то як жа... Алкаш... 

Аліна. У цябе душа хворая... 

Буслай. Няма ў мяне душы... Мне яе гарэлка замяняе... 

Аліна. Ён хутка прыйдзе... Раскажы яму ўсё... Усё ад ся 
чатку да канца... Не саромся, не думай ні пра што... Раскажы! 


Ён здольны прывесці тваю душу Ў раўнавагу... . 
Бусла й. Яна ў мяне ў раўнавазе... Як вада ў балоце... Ды 


: ? аза 
і што ён можа зрабіць? Кніжку фельетонаў напіша хіба? 
Асцярожны стук у дзверы. 


А ліна. Калі ласка... 

З'яўляецца Красоўскі. Гадоў сорак пяць, лысаваты, спартыўнагатыпу 

гмужчына, які сочыць за сваім здароўем і знешнім выглядам. Трымаецца 

трошкі нахабна, але толькі трошкі. Пра такіх кажуць: упэўнены ў сабе 
але не самаўпэўнены.Вельмі часта і абаяльна ўсміхаецца. 


Красоўскі (З усмешкай, Аліне). Вітаю вас... 

Аліна (трохі разгублена). Добры дзень... 

Буслай. Здароў... 

Красоўскі (да Аліны). Вось так стой і не варушыся... 
Я павінен запомніць цябе з анучай у руках у кватэры чужога 
мужчыны... (Аглядае з усіх бакоў.) Непараўнальна! Я ў захап- 
ленні! Карціна, вартая вялікага Пікаса... Колькі самабытнасці, 
першародства, пратэсту... Якое гарманічнае спалучэнне! Фірмен- 
ная джынсавая спадніца і брудная ануча! Якая замілаваная поза! 
Плакаць хочацца! (Зірнуў на Буслая.) Та-ак... А гэта, мабыць, 
новы круг сяброў... (Падае руку.) Красоўскі. Кандыдат навук... 

Буслай. Буслай... Алкаголік. 

Красоўскі. Вельмі прыемна. Вы сябар гэтага дома? 

Буслай. Не. Пад'есці зайшоў. Галодны я... 

Красоўскі.А-а, таксказаць, пажалавалі на званы абед? 

Буслай. А чаго ты? 

Красоўскі. Што? 

Буслай. Прыдурка з сябе строіш? 

Красоўскі. Я адчуваю, што ў вас было цяжкае дзяцін- 
ства... 

Буслай. У мяне ўсё жыццё цяжкае. 

Аліна (ужо зусім спакойна). Хопіць блазнаваць, Красоўскі. 
Істэрыкі не будзе. 

Красоўскі. Ба! Ты падлячыла нервы? 

Аліна. Душу. Душу я падлячыла... 

Красоўскі. Ну, гэта амаль адно і тое ж... 

А ліна. Чаго табе трэба? 

Красоўскі. Непатэорыі, дзяўчынка. Спачатку пытаюц- 
ца, як ты мяне знайшоў, а ўжо потым.. 

А ліна. Неблазнуй... Мне сумнаі брыдка. Чаго прыйшоў? 

Красоўскі.Пры нашых з табою “юрыдычных І фактыч- 
ных адносінах гэтае пытанне гучыць дзіўна... 

А ліна. У насніякіх адносін ужо няма. Ды і не было. Калі 
не лічыць пасцелі. 

Красоўскі (да Буслая). Будзьце так ласкавы, шаноў- 

ы... Я муж гэтай легкадумнай жанчыны і хацеў бы пагутарыць 

з ёй канфідэнцыяльна... 

Буслай, Што? 

А ліна. Ён нікуды не пойдзе. Не забывайся -- гэта чужая 
кватэра, і ён прыйшоў не да мяне... 

Красоўскі. Але, мяркуючы па анучы, аа 
пені таксама гаспадыня... Ці толькі прыбіральшчыца? 

А ліна. Ты здагадаўся. Толькі прыбіральшчыца. Бруд 
знішчаю. 

Буслай (да Аліны). Калі трэба, дык я... 

А ліна. Нетрэба... 

Красоўскі (падыходзіць да Буслая, дастае з кішэні пя- 
цёрку). Вось, калі ласка, схадзіце ў кіно і пакаштуйце марожа- 
нага... 

А ліна (нервова). Красоўскі, не будзь быдлам! 

Красоўскі (усміхнуўшыся). Пазнаю ранейшую экспрэ- 
сію... 

Аліна (нечакана). Прабач... 

Красоўскі (здзіўлена). Што? 

А ліна. Прабач... 

Буслай (глядзіць на пяцёрку, глытае сліну). Ад кіно 
ўдзень спаць хочацца... А марожанае... Гланды ў мяне! Зразу- 
меў? Гланды! 

Красоўскі. Значыць, шкодна крычаць... (Хавае пяцёр- 
ку.) Ну, добра... Пры сведках наша размова не набудзе экстрэ- 
мальнага характару... 

Аліна (мые падлогу). Слухаю... 

Красоўскі. Я спадзяюся, ты не думаеш, што я з'явіўся 
сюды з-за бяссільнай рэўнасці ці духоўнай раны, якую ты нанес- 
ла мне сваім нечаканым знікненнем... 

А ліна (працягваючы прыбіраць). Я так не думаю... Да- 
лей.. 

К расоўскі. У мяне шмат сяброў, даражэнькая... І мне 
абрыдла для кожнага выдумляць легенду, дзе ты і што З табой. 
Драздоўскім я, к прыкладу, сказаў, што ты ў Саратаве, ля лож- 
ка паміраючай цёткі... Нібы той поп з «Дванаццаці крэслаў», 
Антону Кірылавічу тлумачыў, што ты паехала ў Ялту лячыць нер- 
вы... Але ты ў горадзе, я чуў, што нават ужо працуеш... 

Аліна. Так, працую... 

Красоўскі. Цікава ж, на якой ніве? 

Аліна. У дзіцячым садку... 

Красоўскі. Выхавацелькай? 

А ліна. Нянькай... 

Красоўскі. З глузду з'ехаць! Гэта ў цябе, мабыць, ген- 
ная спадчына... Тут ануча, там гаршкі... Цікава, кім быў твой 
бацька? 

А ліна. Гэткай жа сволаччу, як і ты... 

Буслай. У нас у вёсцы адна цётка кожны дзень вокны. 
мыла... 

Красо ў скі. А маўчаць у вашай вёсцы могуць? 
Буслай. Могуць. Каровы, калі іх за цыцкі цягаюць... 
Красоўскі. А быкі? 

Буслай. Быкі рогі аб зямлю чэшуць... 

Красоўскі (да Аліны). Дык вось, цябе ў любы момант 
могуць сустрэць, і мне шмат чаго давядзецца тлумачыць. Я не 
хачу апынуцца ў цікавым становішчы. Улічы, я ніводнага разу 
за жыццё не трапляў у недарэчнае становішча. 

Буслай. Пражыў, як у бубен адбарабаніў... 

Красоўскі. Адным словам, вось што: досыць шыза- 
ваць, сядай у машыну, паедзем дадому. Вечарам паедзем на дачу 
да Гарухіна. Ён абараніў доктарскую... 

А ліна. Яз ім спала... 

Красоўск і(неадразу).З кім канкрэтна? З гэтым (кіўнуў 
на Буслая) расстрыгам ці з дзеячам літаратуры, што прыгрэў 
цябе? 

А ліна. З Гарухіным. З тваім сябрам. Толькі не трэба, не 
трэба рабіць выгляд, што цябе гэта хвалюе ці табе гэта не было 
вядома... 

Красоўскі. Я адцябе споведзі ніколі не патрабаваў... 

А ліна. Дрэнна! Вельмі дрэнна. Кожнаму чалавеку патрэб- 
на споведзь. Як святло, як вада, як хлеб... 

Красоўскі. Ба! Які натхнёны выгляд. Сара Бернар! Пла- 
каць хочацца! 

А ліна. Паплач. 

Красоўскі. Саромеюся старонніх... 

Буслай. А хтотакая Бернар? 

Красоўскі. Вялікая актрыса. 

Буслай. А чаму Сара? 

Красоўскі. Таму што не Фрося. Ну, досыць, Аліна. Я 
дарую табе гэты літаратурна-драматычны ваяж, збірайся. Нам 
яшчэ трэба расстарацца мяса на шашлыкі. Ну? Прыгоды заўсё- 
дытым і цікавыя, што яны калі-нікалі канчаюцца... 

А ліна.Скажы, Красоўскі, у цябе калі-небудзь балела душа? 

Буслай. Навошта яму душа, у яго гемарой ёсць... 

Красоўскі. Як ты здагадаўся? 

Буслай. Па вачах. Яны ў цябе задуменныя... 

Красоўскі (дастаў ключы ад машыны). Усё! Паехалі... 
Ты ў гэтага казачніка грошы брала? Колькі? Мы пакінем іх тут 
на стале... 

Аліна. Я нікуды не паеду... 

Красоўскі. Тады адкажы, псіхапатка, чаго табе не ха- 
пала? 

А ліна, Цяпла. Чалавечнасці. Веры. 

Красоўскі (іранічна). Надзеі і любві... 

А ліна (сур'ёзна). Надзеі і любві... Ты, Красоўскі, злачынца... 

Красоўскі. Цікава-цікава... 

Аліна. Ты з мяне, жывога чалавека, зрабіў рэч. Прыго- 
жую, зручную рэч, якая зрэдку была табе патрэбна. Зрэдку. А 
калі надакучвала, ты яе не зміргнуўшы вокам сплаўляў сваім 
сябрам... Госпадзі! Як я вытрымала ўсе гэтыя гады сярод бруду, 
шчырага, бессаромнага цынізму... Вы ведаеце... Вы --- нежы- 
выя людзі... Вы --- мерцвякі... 

Красоўскі. Што-што? 

А ліна. Так... Мерцвякі... І ты, і Гарухін, і Драздоўскі... 
Дзеячы навукі! Вы ж нічога не робіце і ці рабілі калі-небудзь? 
Пляваць вам на навуку, на людзей, на саміх сябе... Зразумелі, 
што сэнс жыцця ў асалодзе! Вышэйшая мэта -- асалода! За- 
плылі сэрцы, азызлі душы... Небыццё! Жывяце, як статак жывёл! 
Прынцыпы, прыстойнасць толькі знешне, на словах, а ўнутры... 

Красоўскі.Досыць! Калі Гарухін здолеў зацягнуць цябе 
ў ложак, не трэба свой грэх перакладаць на іншых... 

А ліна. Ёнгэтазрабіў з тваёй маўклівай згоды, мой мілы... 
Гэтак жа, як і ты з яго Лялькай... 

Красоўскі. Адкуль ты пра гэта ведаеш? 

Аліна. Аён падзяліўся... Сказаў, што свабода -- прыкме- 
та нашага часу. с 

Буслай. Ну, браткі, вы і жывяце... Елкіна маць! 

Красоўскі. Заткніся ты! 

Буслай. Аты мне шпунт дай! 

Красоўскі. Зараз... Я 

Аліна. Пакінь яго ў спакоі. Ён не горшы за цябе і мяне... 
Можа, нават лепей. Проста няшчасны чалавек... 

Красоўскі (не адразу). Ну, добра... Мы благія, ама- 
ральныя, цынічныя... А ты сама? Калі ж ты чыстая такая, як жа 
гэта ў цябе атрымалася з Гарухіным? ў 

А ліна. Проста... Хацела стаць такой, як і вы... Замуж жая 
за цябе здолела выйсці, гэтулькі гадоў здолела жыць, як пакаё- 
вая балонка з блакітным банцікам на шыі... Захацела эмансіпіра- 
вацца да канца! Цьфу! Слова ж якое паганае! Ну, а Гарухін заў- 
сёды быў гатовы дапамагчы... Я думала, што доўга пакутаваць 
не буду. Душа прымае бруд гэтак жа, як і святасць... Анямее, і 
ўсё. Памрэ, іначай кажучы... Я і старалася ўсё зрабіць для гэта- 
га. Вельмі ўжо цяжка жыць з жывой душой... “ 

Красоўскі. Паслухай, ці не замнога? Раскажаш іншым 
разам... Пойдзем, прашу цябе... ! А 

А ліна. Япіла гарэлку, старалася напівацца, не звяртаць ні 
на што ўвагі, з Гарухіным звязалася... Але... Нічога не атрымлі- 

валася.. “І вось месяц назад ехала я ад гэтага тлустага вепра, 
сябра сям'і, ад Гарухіна... З любоўнага спаткання ехала... Цьфу! 
Ехала ў электрычцы і плакала... Пусты вагон... Ліхтары мільга- 
юць і слёзы... І тут падыхозіць ён... Зірнуў на мяне, нават не 
сказаў нічога, толькі зірнуў, а мяне нібы гарачай хваляй даб- 
рыні, спагады, жаласці абдало... Дзетдом успомніўся... Была ў 
нас выхавацелька Лізавета Андрэеўна... Кожную нядзелю па чарзе 
вадзіла нас да сябе на кватэру... Малочным супам карміла... 
Тых, хто дрэнна вучыўся, часцей вадзіла... Я з-за гэтага двойкі 
старалася атрымліваць... Толькі яна так глядзела... Я ад гэтага 
позірку паднялася і ўсё расказала яму. Усё! І пра цябе, Кра- 
соўскі, і пра Гарухіна, пра сябе... Доўга расказвала, да самага 
горада... Ён выслухаў і кажа: ты ж прастытутка! Проста так, як 
быццам сказаў, што ў мяне прыгожыя валасы... Сказаў -- і ў 
вочы глядзіць... Мне адразу лягчэй стала... Менавіта гэта слова 
мне павінен быў нехта сказаць... Ен сышоў... Я пайшла ўслед. 

Красоўскі. Бяздомныя сучкі заўсёды гаспадара шука- 
юць... 

А ліна. Красоўскі! Так, як ты мяне абражаў раней, мяне 
ўжо ніхто ніколі не зможа абразіць... 

Красоўскі. Ну, далей, далей... 

А ліна. Далей нічога не было... Ён прывёў мяне дадому, 
напаіў чаем, супакоіў, паклаў спаць... 

Красоўскі. Побач? 

А ліна. Тут не тыя меркі, Красоўскі. Для гэтага чалавека 
жыццё і ўсё лепшае, што павінна ў ім быць,-- святасць... 

Красоўскі.Чытаўя прымітыўныя казачкі гэтага свято- 
га пісакі. Бяздарнасць! Усе кнігарні забітыя яго шэранькімі шэ- 
дэўрамі... Ніхто не купляе, і ніхто не чытае... 





Адчыняюцца дзверы, уваходзіць Драгун. 


Драгун. Авы, здаецца, прачыталі? 

Красоўскі (неразгубіўся). Давялося. Павінен жа я ве- 
даць, што крэмзае чалавек, які спіць з маёй жонкай. 

Драгун. Раней, наколькі мне вядома, гэта вас не ціка- 
віла... 

Красоўскі. І раней і цяпер я ніколі не дараваў абразы. 
Нікому. (Б'е Драгуна па шчацэ.) 


Драгун збялеў, увесь напружыўся. Аліна падбегла, схапіла яго за рукі. 


А ліна. Саша, мілы, я прашу цябе, не трэба... Не чапай 
яго! Чуеш? Не чапай... Даруй яму... Табе нельга яму адказаць 
тут. Нельга! Хочаш... Хочаш, я стану перад табой на калені? Даруй 
яму... 

Бусла й. Яму, можа, і нельга, а я паспрабую... 

Красоўскі. Ну, ну... Паспрабуй, лішэнец... 

Бусла й. Зараз як гваздану па разумнай лысіне --- вушы 
адклеюцца. 

Аліна. Супакойся! Ідзі, Красоўскі. Чуеш? Прэч адсюль! 

Драгун (ужо спакойна). Ідзіце... Я не кажу «вон», таму. 
што гэта не мая кватэра... Ідзіце. Тое, што вы згубілі, немагчы- 
ма вярнуць ні аплявухай, ні прыгожымі словамі, ні пагрозамі... 
Ідзіце. 

Красоўскі. Та-а-ак... Значыць, ты не пісьменнік? Па- 
мылачка атрымалася... Прыношу свае прабачэнні... 

Драгу н. Прабачце спачатку самому сабе. Астатнія вам 
даруюць... 

Красоўскі (раптам закрычаў). Што гэта ў вас тут?! 
Што?! Чаму вы так гледзіце?! Я гэту вашу секту разганю! Я вам 
пакажу споведзі, душэўныя размовы! (Да Аліны.) Ану, збірай- 
ся зараз жа і паедзем! Папярэджваю: калі ты тут застанешся, у 
твайго казачніка будуць зямныя непрыемнасці... Не сумнявайся, 
я ведаю, куды звярнуцца... 

Драг у н. Ніхто не сумняваецца... 

Буслай. Ананімку нашрайбай... Пракурору. Маўляў, так і 
так... Людзі хочуць быць людзьмі. Непарадак. 

Красоўскі (да Аліны). Паедзеш? 

Аліна разгублена маўчыць. 

Драг у н. Не смей, Аліна... Чуеш, не смей! 

Красоўскі. Апошні раз пытаюся... Паедзеш? 

А ліна. Не! 

Красоўскі.НУу, добра, хрыстосікі прыпадачныя... Я вас 
завалаку на галгофу! (Выходзіць.) 

Паўза. 

Буслай. Дык дзе ж ваш гаспадар”?.. 

Драгун. Ён хутка прыйдзе... 


Зацямненне 


Хата старых Буслаёў. Маці стаіць на каленях перад пустым кутом. 


Маці. Ды каб цябе чэрві не елі на тым свеце, ды каб на 
тваёй магілцы трава не расла, каб цябе ні неба, ні зямля не пры- 
нялі ніколі... Даруй, Божухна... Ніколі нікога не праклінала... Не 
магу... Як жа гэта ты дазволіў, каб нейкі ірад, нячысцік паганы 
прыдумаў гэту поскудзь, гэта зелле праклятае на згубу, на здзек 

“людзям?.. Усё ж на зямлі на радасць створана... Сонца свеціць -- 
радуйцеся, дожджык зямельку мые --- радуйцеся, людцы! Хто ж 
“тэта пітво прыдумаў, каб яму сваёй крывёй апрэгчыся... Сыно- 
чак мой! Ці ж дзеля таго я цябе радзіла, малаком са сваіх гру- 
“дзей выкарміла, ад бяды-ліха зберагла, каб ты такую нялюд- 
скую смерць прыняў праз гэту атруту пякучую... 
Уваходзіць Н іна. Ёй гадоў трыццаць пяць. Прыгожая. Вясковае жыццё 
не паклала адбітак на яе знешнасць. Стройная, добра апранутая, прычэса- 


ная. Гаворыць знешне спакойна, аднак бачна, колькі душэўных намаганняў 
каштуе гэты спакой. 


Ніна (не адразу). Добры дзень, цётка Маруся... 

Маці. Для цябе, можа, і добры... Чаго прыперлася? Што 
табе трэба? 

Н іна. Дзядзька не прыехаў яшчэ? 

Маці. Ну што, дачакалася? Вольная, як птушка, цяпер... 
Радуйся. 

Ніна.Так, мне толькі радавацца... Прыдумаць не магу, дзе, 
у чым і перад кім так саграшыла, што пяты год гэткі цяжар, 
гэткую пакуту нясу на сваіх плячах... 

Маці. Гэта ў цябе цяжар? Гэта ў цябе пакута? Як толькі 
твой язык паварочваецца такія словы гаварыць, сучка ты... Ты 
ж яго на той свет папіхнула! Ты! Адраклася ад яго, да Міколы 
збегла... Яго сам-насам з бядой пакінула, сына, крывінку яго, 
адабрала... 

Ніна. Вы ўсё што заўгодна кажыце, мне цяжэй не будзе... 
Хоць у твар плюньце... Я ледзьве не памерла гэтай ноччу, калі 
пазваніў участковы з Цыбулек... Здранцвенне нейкае найшло, 
холад па ўсім целе... Бы замерзла там, у Дубровенску, разам з 
ім... А можа, гэта і не ён там? 

Маці. Каб жа... каб жа не ён... 

Н іна. Цётачка, мілая, я ж кахаю яго... 

Маці. Мёртвых заўсёды любяць... А яму жывому твая любоў 
патрэбна была... Ды што там любоў! Хоць бы дапамага! А ты... 

Н іна. А што? Што я магла зрабіць? Чым дапамагчы? 

Маці.Не кідаць аднаго! Волі вам багата далі. Я б вас, кру- 
цёлак гэткіх, што ад жывых мужыкоў бегаюць, пад суд бы, пад 
суд... Спакон веку такога бязладдзя не было. Чацвёра сходзяц- 
ца, васьмёра разыходзяцца! А каб і мы так! А каб і дзяды вашы 
так?! Што тады? Перавёўся б род людскі... 

Ніна. Я з ім пяць гадоў мучылася... 

Маці. А яса сваім пяцьдзесят мучаюся! Ты што ж дума- 
еш, у настолькі купальскія кветкі ў жыцці былі? Усё было. Цяр- 
пела! Я цярпела, і ён цярпеў... Жыццё -- гэта не цукерчына... 

Гэта жыццё! А вы ад яго толькі салодкага хочаце! А хто горкае 
есці будзе? 

Ніна. І ябцярпела. Калі б яго гора якое напаткала. Цярпе- 
лаб... Я яго з лыжачкі карміла б, як дзіця малое, сваімі слязьмі 
кожную раніцу яго абмывала, гаршкі з-пад яго выносіла і была б 
шчаслівай... А такога... Ён жа і на чалавека стаў не падобны! 
Азызлы, вочы пустыя, начамі зубамі скрыгатаў, а днём хадзіў, 
як пабіты сабака... І я ж вінаватая? І мяне ж праклінаць трэба?! 
Эх, цётухна... 

Маці. Біцца за яго трэба было! Біцца! 

Н іна.З кім? 

Маці. Хоць з д'яблам, хоць з Богам... 

Ніна. Усё я рабіла... Усё, што толькі можна было... Ласкі 
жаночай пазбаўляла... 

Маці. Знайшла выйсце... 

Ніна. Апошні год не спалі разам. А яму на ўсё гэта напля- 
ваць! Піў, піў, піў! Гэта пахучая поскудзь усё можа замяніць: жон- 
ку, сына, маці, радасць, сэнс жыцця, будучыню... Усё! І з цвяро- 
зым размаўляла. І ўпрошвала, і пагражала, і зразумець старала- 
ся... А ёнтолькі адно: страшна мне, Ніна... Не ведаю, ад чаго, але 
страшна... Не разумела! Ну як жа было жыць далей? Цярпець, 
пакутаваць, як вы раіце? У мяне адно жыццё, цётка, адно! Мне 
хочацца жыць, радавацца, абдымаць цвярозага здаровага муж- 
чыну... А за мае пакуты і слёзы мне ніхто не заплоціць... 

Маці. Во! Вам плата за ўсё трэба... Вы за кожнае добрае слоўца 
хочаце па ведамасці атрымаць. Як пенсію... А вось я сваё жыццё 
бясплатна пражыла... І гэтулькі працавала бясплатна... І ў вайну з 
голаду і холаду ў партызанах бясплатна гібела... Хто ведае, ці не 
заплоціць мне хто-небузь дзе-небудзь за ўсё... Ці не аддасі гэтую 
самую плату, якую я не чакаю і на якую не спадзяюся... 

Н іна. Мы маладыя, нам пра гэта думаць нельга... 

Маці. Пра ўсё трэба думаць, дзеўка, пра ўсё... 





Уваходзіць Фядос Шар гаёў. Аднагодак Андрэя. Высокі, сухі, заўсё- 
ды нейкі ўрачыста-ўсхваляваны. Стан яго зразумець цяжка: нешта сярэд- 
няе паміж лёгкай апахмелкай і хранічным пахмеллем. 


Шаргаёў (з парога). Вось... прыйшоў. Сэрца прывяло, 
такскаць... Прыйшоў, значыцца, засведчыць... І паспачуваць. Мы 
з Андрэем сябры былі неразлучныя, мы з ім у лапту рэзаліся... і 
з урокаў разам уцякалі... Мне цяпер цяжка. Гора маё сэрца гры- 
зе, як свіння рэпу... Калі б галава не балела -- заплакаў бы... 

Маці. Што ты пляцеш тут, боўдзіла драўлянае? 

Шар гаёў. Спачуваю. Мне ля магазіна ўсё расказалі... Так. 
што, калі трэба магілку выкапаць,- я тут... Дзела, праўда, не-. 

вясёлае, але для Андрэя Шаргай што хочаш зробіць! Я для Анд- 


“рэя сам у труну залезу, таму што чалавек ён быў з шарыкамі ў 


галаве і з болем у сэрцы... 

Маці. Глядзіты! Прыляцеў крумкач на здабычу... Магілку 
ўжо сыну майму капаць сабраўся, каб цябе ў мурашнік зака- 
палі! А мо гэта і не Андрэй там саўсім? А ты яму магілку? 

Шаргаёў. Калі не Андрэй, я яе зноўку закапаю... А вы- 
капаць, цётка, трэба... Прымха такая... Выкапаеш, як быццам 
смерці кукіш пакажаш... А не трэба, дай Бог здароўя, я яе зака- 
паю з радасцю... Для Андрэя я што хочаш зраблю... 

Маці. На памінкі захацелася, паганая твая душа! Сябру 
свайму магілку гатоў выкапаць, абы толькі бельмы заліць свае... 

Шаргаёў. Не з-за гэтага, цётка... Ты мне ў сэрца стрэм- 
ку незаганяй. Шаргай, можа, розум свой прапіў, здароўе прапіў, 
але сумленне... Я навогул на памінкі магу не прыйсці, а магілку 
выкапаю... Скажы толькі дзе: побач з Настулькай ці каля дзеда з 
бабай? 

М аці. Пайшоў вон, ірад! А то во вазьму чапялу ды па маз- 
гаўні тваёй дурной! Я табе выкапаю! 

Шаргаёў. Не крыўдую. Таму што разумею -- гора. Зям- 
ля цяперака мёрзлая, работы шмат, ломам дзяўбці трэба, а ў мяне 
рукі трасуцца... Адну толькі грамульку трэба... Ці рублік. І ўсё 
зраблю як мае быць... Ямачку акуратна і снег ад яе адкіну, каб, 





такскаць, утульна было і вада не замачыла... 


Маці. Во-он! 

Шаргаёў. Я неза грошы, вядома, а засведчыць... І таму, 
што рукі трасуцца... А там ломам трэба... 

Ніна (не вытрымала, дастала з кішэні грошы). На, ня- 
годнік, на табе траячку, толькі ідзі адсюль... Марадзёр! 

Шар гаёў. Я мо і марадзёр, але за Андрэевага сябра за- 
муж не выходзіў... (Грошы бярэ.) Толькі рублік, на чырвонае... 
Рэшту прынясу. 

Маці (ускочыла). НУ, ідзі, капай! Ты ж яму ўжо пры жыцці 
магілку выкапаў, калі спайваў яго ў сталоўцы штодня... 

Шар гаёў. Памылачка! Частаваў ён мяне, не я... З маімі 
заробкамі і вераб'я не пачастуеш... 

Маці.Ты жяму яшчэ два гады таму і труну падрыхтаваў, і 
кашулю на смерць, і магілку... Ідзі, каб ты з галавы выйшаў, 
дарабляй сваё чорнае дзела! І вось яе забяры... Яна дапаможа! 
А прыйдзе яе кабель, я і яго выпраўлю на кладзішча сябруку 
яміну капаць... Ідзіце! Пахавайце чалавека, які ад сваёй маці 
адарваўся, а сярод вас прытулку не знайшоў... Ідзіце! 

Шаргаёў. Не крыўдую. Таму што -- гора. (Выходзіць.) 

Ніна (праз слёзы). За што вы мяне гэтак? Вой, як цяжка... і 
(Хапаецца рукой за сэрца.) Вой, што гэта? Я ж за ім услед магу 
пайсці... А Рыгорка, сыночак наш?.. Не трэба са мной так... На- 
ват калі я і вінаватая... Усё адно не трэба... Мне не лягчэй, чым 
вам, цётка... Я за гэтыя гады такое перажыла --- ворагу грэх 
пажадаць... Думала, з Міколам мне добра будзе, са школы ж 
кахае мяне... А мне яго каханне горай за пакаранне... Я і цяпер 
Андрэя вашага люблю... І Мікола гэта бачыць... Ён за гэтыя гады 
нацярпеўся са мной... Усё бачыць, усё разумее. Ніколі не кахала 
я яго, не кахаю і пакахаць не змагу... Да Андрэя маё сэрца пры- 
вязана... Не трэба так са мной... 





Старая кідаецца да Ніны. 


Маці. Заплач, чуеш, заплач... А то ў тваё сэрца зараз слё- 
зы ўліваюцца, а гэтага не дай Бог... Заплач... 

Ніна. Нельга мне плакаць. Зараз Мікола вярнуцца павінен... 
Не хачу, каб на яго сэрца слёзы капалі... Хай ужо на маё... 


Гул матацыкла. Маці скамянела. 


Маці. Прыехалі... Госпадзі, твая воля, пранясі... Зрабі так, 
каб гэта не ён быў... Каб толькі не ён... Забяры ж ты ўжо лепей 
мяне, а яго пакінь жыць... Дзеля чаго ж я тады жыла, за жыццё 
чаплялася, аддавала ўсё, што толькі магла аддаць? Мне ж цяжка 
паміраць будзе... Коласам пустым у зямлю лажыцца... 

Ніна. Толькі б не ён, толькі б не ён... 
Уваходзяць Бацька і Мікола. Бацька моўчкі пачынае распранацца. 

Маці.Ну? 

Бацька. Што? 

Маці. Ён ці не? Ну не маўчы ж ты, пень стары! Рэж ужо 
адразу... ў 

Бацька. Ён... 

Маці. Ты яго сам бачыў? 

Бацька. Бачыў. У трупярню міліцыя вадзіла. Ляжыць голы, 
зморшчаны, счарнелы, правае вока не закрыта... Сказалі, што з 
Новага года пад сугробам каля дарогі... Маразы тады былі лю- 
тыя, ды яшчэ з завірухай... Адпачыць лёг... Во і адпачывае... І 
бутэлька ў кішэні нявыпітая размерзлася... Не папіў усю... (Да- 
стае струхлелы пашпарт.) А во і пашпарт... У сельсавет трэба 
занесці... 

Маці (раптам вельмі спакойна). Не-е, Божухна, няма цябе 
на свеце... Што хочаш са мной рабі, але няма цябе... (Да Бацькі.) 
Ці дужа ж страшны? : 

Бацька. Гэтулькі ляжаць пад снегам... Толькі па вопрат- 
цы і пазнаў... Тут жа, у сельмагу, паліто куплялі... Ніна во яшчэ 

купляла... Дый пашпарт у кішэні... Па пашпарту інас знайшлі... 
Пайду да старшыні машыну прасіць. “Дай грошай якіх-небудзь... 
Труну ў горадзе абяцалі дастаць па дзяшоўцы... Ай, сынок, сы- 
нок... Грэх які раней за бацькоў смерць прымаць... 

Мікола (да Ніны). Ідзі дадому, Ніна... 

Ніна. Ятут пабуду... Мо дапамагчы што трэба будзе... 

Міко ла. Як хочаш. А дзе Рыгорка? 

Ніна. Да маці занесла... 

Бацька. З'ездзіш са мной, Мікола? 

Міко ла. Навошта? 

Бацька. Дапаможаш... Не з міліцыяй жа мне яго грузіць... 

М іко ла. Добра... 

Бацька (да Маці). Маруся, схадзі да каго, каб магілку 
выкапалі... Злева ад Настачкі... А ўжо з дзядамі мы ляжам... Ай, 
СЫНОК... 

Маці. Шаргай ужо наняўся... І аванс узяў. 

Бацька. Ну, Шаргай дык Шаргай... Дзела такое... Пой- 
дзем, Мікола... 


Выходзяць. Старая ўздыхнула, выцерла слёзы, спакойна і ўрачыста пачала 
рыхтаваць хату да хаўтур. Ніна як анямелая стаіць пасярэдзіне і не зварух- 
нецца. Маці выключае радыё, якое недарэчна гучна гаворыць у хаце, па- 
дышла да ходзікаў, спыніла маятнік, пакорпалася ў куфры, дастала дзве 
чорныя хусцінкі, завесіла люстэрка, тэлевізар. Ніна здранцвела назірае за 
ёй. І раптам крычыць, апускаецца на падлогу, плача. Старая робіць сваё. 


Заслона 


ДЗЕЯ ДРУГАЯ 


Хата Буслаёў. Усё па-ранейшаму. Радыё маўчыць, ходзікі стаяць, на люс- 
тэрку і тэлевізары чорныя хусцінкі. На сцяне з чорнай стужкай партрэт 
Андрэя Буслая. Пасярэдзіне стол, на ім хлеб, салёныя агуркі, сала, малако, 
шклянкі. З могілак вяртаюцца Маці і Бацька, Ніна і Мікола. 
Марудна-марудна распранаюцца, маўчаць. А пра што гаварыць? 


Бацька. Ну што, будзем сядаць, га? 

Маці. Пачакаем крыху... Бульбу пастаўлю, пакуль зварыц- 
ца -- Шаргай магілку закапае... Божухна ты мой літасцівы, за 
што жты на нас так угнявіўся? 

Баць ка. Ціха! На кладзішчы адплакала-адгаласіла, а тут 
нечага... Тут памінаць трэба... (Да Ніны.) А Рыгорка дзе? 

Н і на. Да маці завяла... Змёрз на кладзішчы... «Мама, ма- 
роз за вушкі кусае, апрані шапачку...» Што яму тут рабіць? 

Маці. Як гэта што? Як гэта што? Гэта ж яго бацька! 

Бацька. Ціха, я сказаў! 

Маці. І каб на чужое прозвішча яго і не думалі запісваць! 
Чуеце? А то ў суд завалачэм... 

Міко ла. Не запішам. Толькі яму ўсё адно: Андрэевічам 
расці ці Мікалаевічам... 
“. Маці.Намнеўсёадно. 

Міко ла. Ён не запомніць нічога... Запамінаць не было 
чаго... Хіба што кладзішча... Калі мароз за вушкі кусаў... 

Ніна (да Маці). Можа, вам дапамагчы што, цётка Ма- 
руся? 

Маці. Ты ўжо дапамагла... Сядзі. 

Ніна (ледзь не плачучы). Цётачка... 

Бацька. Сціхніце! Каб ні гу-гу! Ніхто! Моўчкі памінаць 
будзем. Без слоў. 

М іко ла. Сапраўды. Што гаварыць? 

Бацька. І ты маўчы. 

М іко ла. Буду. Што ж мне яшчэ рабіць? 

Ніна. Коля... 

М іко ла. Што, Ніна... 


Маўчаць. Толькі капёж чуваць на вуліцы. Там вясна. 
Уваходзіць Шар гаёў. 


Шаргаёў (узрушана). Усё! Няхай ён нам і дзіцятку свай- 
му сніцца... Сябар наш, такскаць, муж і бацька... Чэсць, так- 
скаць, ад усіх добрых людзей і ад бацькоўскіх... Не, не! Ад дзя- 
доўскіх касцей... Я ў аборку вербалозіну ссек, каля ног па- 
садзіў... Сонейка прыгрэе, коцікі пойдуць... Хай у цяньку ля- 
жыць Андрэйка наш дарагі... 

Бацька. Сядаем... 

Маці. Бульба ж не зварылася. 

Бацька. Потым падасі... Ніна, Мікола... Чаго вы адно на 
аднаго надзьмуліся, як мышы на крупы? 

М іко ла. У гонар памяці... 

Ніна. Коля... М 

Бацька. Сядайце... Ды не, побач сядайце... Нічога. Ён не 
пакрыўдзіцца... Няма за што... Нясі, Маруся... 

Маці. Не зварылася яшчэ... 

Бацька. Гарэлку нясі... 

Маці. А яеняма! 

Бацька. Я ж купляў... 

Маці. А я за хлеў выліла! Не дазволю! Атрута гэта яго ў 
зямлю звяла і яе ж на памінках піць? З таго свету душу ягоную 
заклікаць да чаркі? Не дазволю! 

Бацька. Ладна, до табе галаву дурыць... Нясі! 

Маці. Няма! Выліла! І бутэлькі пабіла аб вугал... 

Шаргаёў. Ёлкі-маталкі! Ужо ж магазін зачынілі! Што ж 
гэта будзе? Памінкі без гарэлкі... Грэх... 

Маці. Перад д'яблам грэх! Перад д'яблам! Гэта ён пры- 
чапіў да роду чалавечага гэта зелле... Ён зрабіў так, што яно ідзе 
за ім ад першага крыку да апошняга стогну... Вось малачко, 
малачком памінайце! Яно з маіх грудзей, яго ў партызанах ад 
смерці ўратавала... Малачко святое... Яно пасля вайны галадаць 
яму не давала... Налівайце! (Падышла да стала, наліла з банкі 
малака ў шклянку.) Хадзі, сыночак мой, малачко піці, кашу есці... 
“Хадзі, дзетка... (П'е.) 


Усе глядзяць. 


Шаргаёў. Што ж гэта атрымліваецца? Магілку капаў, на 
холадзе адубеў, вярбу пасадзіў -- і на табе... 

Маці. А-а-а, нячыстая твая душа! Прызнаўся! З-за гэтай 
поскудзі прыйшоў сюды... Не памянуць сябрука, не слязой па 
ім капнуць, а назюзюкацца да ікаўкі! 

Шаргаёў. І нез-за гэтага! Я магу саўсім не... Зусім. Калі 
захачу! Алея не кітаец, ёлкі-маталкі, не ёг індыйскі, каб сябра, з 
якім на адной парце сядзеў, сырадоем памінаць... (Да Бацькі.) 
Дзядзька Міцік, пазыч пяцёрку... Я ў Цыбулькі злётаю, пляшку 
куплю... 

Маці. Яяетабе на галаве разаб'ю, п'янтос няшчасны! Ты ж 
ужо сам з чортам пад ручкі ходзіш, табе ж самому смерць у 
вочы глядзіць! Дапіўся... 

Шаргаёў. Некрыўдую -- таму што гора. (Рашуча пады- 
маецца.) Пайду ў маці траячку выпрашу... І на магілцы яго па- 
мяну... Пад крыжам. 

Бацька. Сядзь... 

Шаргаёў. Калі так-- няхай так... 

Бацька. Сядзь, я табе сказаў! (Да жонкі.) І ты сядай, 
Маруся... Сядай... Не ў гэтым справа... Не ў гэтым... 


Маці сядае. 


(Выходзіць у сенцы, прыносіць дзве бутэлькі гарэлкі. Ставіць 
на стол.) Налівай, Мікола... Нічога, налівай... Не ў гэтым спра- 
ва... Вяроўка не вінаватая, калі чалавек з яе пятлю для свае шыі 
зробіць... І гарэлка не вінаватая... Па мне, яна хоць рэчкай цячэ, 
хоць з неба дажджом льецца -- нічога не прап'ю... Не было калі 
мне за сваё жыццё напівацца... Часцей ад гора-злыбяды п'яны 
хадзіў, аж хіст: аўся. З чатырнаццаці гадоў за гаспадара... З ча- 
тырнаццаці гадоў сям'ю кармлю... І ці толькі сям'ю?.. Калі ж 

тут піць? Вады з калодзежа не заўсёды быў час напіцца... А ця- 
пер людзі перасталі сябе карміць... Толькі грошы зарабляюць, 
пра грошы думаюць... А пра хлеб свой святы і думаць забылі- 
ся... Пустэча ў душы, во яны яе і заліваюць... Налівай, Мікола... 

Шаргаёў. Якто перасталі? Ты мяне корміш, ці што? 

Баць ка. Кожны павінен ад зямлі ўсё браць... Сам... Хлеб, 
ваду, соль... А вы ж на сталоўкі перайшлі, забыліся пра ўсё... 
Вы ж у гэтых сталоўках толькі закусваеце... Во, Ніна, давалі ж 
вам з Андрэем кавалак зямлі... Калгас даваў... Чаму не ўзялі? 

Н іна. А навошта? Мы ж даволі зараблялі, калгас кватэру 
даў... Навошта? 

Бацька. Вось... Не патрэбна ўжо людзям зямля... І сын 
мой, нябожчык, ад яе адрокся... Ці ж мужчынская гэта справа 
бібліятэкарам быць, у клубе з бабамі песні развучваць? Сілу ж 
сваю аддаць трэба! Але хай сабе на трактар не сеў, хай сабе і ў 
клубе рабіў... Дык хаця б кавалачак гэтай зямлі лашчыў... Не 
захацеў... Грошы былі... А тое, што зямелька наша чалавеку дае, 
ні за якія грошы не купіш... Налівай, Мікола... 

Міко ла. Ну гэта вы, дзядзька, дарэмна на нас... Ці толь- 
кі ж з-за таго п'юць, што на зямлі не робяць?! І ў гарадах п'юць... 

Бацька. А я, Мікола, не вучоны, што ведаю, як думаю, 
тое і кажу.... Пра горад кажаш? А хто ў ім жыве? Тыя ж, хто 
ўчора босымі вось па гэтай зямлі бегалі... Продкі іх спрадвеку, 
як ад малпаў род свой узялі, так і жылі на зямлі... Свае сілы, 
любоў, пот і здароўе ёй аддавалі, а яна іх карміла... Яны зямлі -- 
зямля ім... Мір і згода былі... Хлеба ўдосталь не елі, а песні 
спявалі... Рукі былі мазолістыя, а сэрцы чыстыя... А цяпер рукі 
чыстыя, а сэрцы ў мазалях. З машынамі лягчэй жыць стала... 
Сам чалавек ужо нічога амаль не аддае, а толькі забірае... А гэ- 
та дрэнна! Гэта ўсё адно што глытаць паветра і не выдыхаць... 
Што ж будзе? Лопнеш! Ды я гэта і не пра цябе, Мікола... Ты 
піць не будзеш... Гора шмат бачыў у жыцці... А ад гора не п'юць, 
ад гора плачуць... А слёзы душу чысцейшай робяць... 

М іко ла. Дык няўжо ж ад добрага жыцця, ад радасці гэта 
бяда ў людзей? 

Бацька. Адрадасці і так хораша... П'юць, калі ні гора, ні 
радасці... 

М аці. Ды што гэта вы завяліся, як на сходзе? 

Бацька. І то праўда... Чаго гэта мы? Налівай, Мікола... 


Мікола налівае гарэлкі. Шаргаёў хапае шклянку, падымаецца. 


Шаргаёў. Хачу тост сказаць. 
Ніна. Ашалеў... 
Шар гаёў. Мы сабраліся, такскаць, тут, за гэтым жалоб- 
зв 

ным сталом... Родныя і блізкія... сябры, каб памянуць нашага 
дарагога... нашага... , 
Міко ла. Замаўчы! Дзядзька, скажыце, хай ён моўчкі п'е! 
Шаргаёў (разгублена). Я каб па форме... 
Маці.Сядай ты ўжо... Не словамі добрымі памінаць трэба, 
думкамі. Шмат сталі людзі гаварыць... Шмат... 


Шаргаёў сядае. 
Бацька. Давайце... 
Усе, акрамя Міколы, выпіваюць. 


А ты, Мікола?.. 

Міко ла. Не магу, дзядзька... Ні слоў, ні думак няма. Не 
крыўдуйце... 

Маці. Ён жа тваім дружбаком быў... Ты ж з ім усё дзяцін- 
ства на вось гэтай печы праседзеў... З жонкай яго цяперака спіш, 
і думкі добрае пра яго не знойдзецца... Каб табе... 

Бацька (грукнуў кулаком па стале). Ціха, ёрш тваю ў 
лапці! Кажы, Мікола, кажы... 

Міко ла. Жыві доўга, дзядзька Міцік... Але вось калі мне 
давядзецца цябе памінаць... 

Бацька. Давядзецца, дзе ты дзенешся... Не хапала яшчэ, 
каб я цябе памінаў... 

Міко ла. Дык вось... Калі давядзецца --- плакаць буду... 
Як па родным бацьку не плакаў... Таму што ты дзеля мяне, чу- 
жога чалавека, некалі на злачынства пайшоў... 

Бацька. Кінь ты... 

Міко ла. Памятаеш? 

Бацька. Не... 

Міко ла. Гарод у нас адразу пасля вайны вымак, а каро- 
ву пярун забіў... Бацька хворы ляжыць, а я з голаду пухну, маці 
вешацца ад гора хацела... І вось тады ты паўмеха зерня з кал- 
гаснага свірна прынёс нам... На хлеб! 

Бацька. Не памятаю... 

Міко ла. Ты дадому зерне ніколі ў жыцці не насіў, Андрэй 
таксама недаядаў, а нам прынёс... Ты ж ведаў, што ў тыя часы за 
гэтае горкае зерне табе магло быць! Маці хлеба напякла... Тры 
боханы з блішчастай карычневай скарынкай... Толькі з печы 
дастала -- мне лусту адрэзала... Я яго гарачым еў, губы апяка- 
ючы. З таго часу кожны кавалачак хлеба мне іх апякае... Я не 
толькі памяну цябе словам-думкай, я дзецям сваім, калі яны і ў 
мяне будуць, загадаю маліцца за цябе... За той гарачы хлеб... 

Бацька. Я не абразок, маліцца не трэба... Дый не памя- 
таю я... 

Міко ла. Я памятаю... Ну, а пра Андрэя... Ведаю, што так 
нельга, ды яшчэ мне, але... Няма ў мяне добрай думкі. Няма. 
Што мне, добрым словам успомніць за тое, што вось яе (кіўнуў 
на Ніну) адабраў у мяне? 

Н іна. Коля, апамятайся! Успомні, дзе ты! 

М іко ла. Адабраў простатак, яна ж не патрэбна яму была... 
Прыгожае -- значыць, маё! Успамінаць за тое, што мучыў яе 
гэтулькі год?! За тое, што я цяпер яго сына кармлю-рашчу і сэр- 
ца сваё любіць прымушаю? За тое, што шчасціла яму без меры 
ва ўсім? І за тое, што гэтым шчасцем ён ні з кім не падзяліўся?.. 
За тое, што і вам толькі гора прынёс?.. Не магу. 

Шаргаёў (усхапіўся). Выйдзі, анархіст! Здурэў?! Так пра 
нябожчыка... 

Мікола. А як яшчэ? 

Шаргаёў. Толькі добрае... 

Бацька. Чаму? 

Шаргаёў. Завядзёнка такая... Па форме... 

Бацька. Памерці-- гэта ўсе паміраюць... Медалёў за гэта 
не даюць. Памерці -- гэта не ў космас злётаць... 

Маці (плача). Пень стары! Пра твайго роднага сына ды 
яшчэ на памінках такое, а ты... Вой, вылюдкі! (Да Міколы.) Дык 
а чаго ж ты прыпёрся тады, калі ў цябе гэткае ў сэрцы? Чаго 
прыйшоў?! 

М іко ла. Гора ваша разам з вамі выпіць... (П'е гарэлку.) 


Зацямненне 


Кватэра Максіма Пакутовіча. Вечар. Дра г у н адзін сядзіць каляакна. 
Звоніць тэлефон. Драгун здымае трубку, 
Драгу н.Слухаю... Не, вы памыліліся, гэта не ён... Няма... 
Не ведаю, хутка прыйдзе... Я --- ніхто... Што раблю тут?.. На 
зоркі гляджу... Не, без тэлескопа... А вы паспрабуйце, вельмі 
цікава... Добра, перадам... (Кладзе трубку.) 


Дзверы асцярожна адчыняюцца. Уваходзіць Б у с лай. 


Буслай (пахмурна). Хто ў церамочку жыве? 

Драгун (запальвае святло). Заходзь... 

Буслай. Здароў! 

Драгу н. Прывітанне... Як жыццё? 

Буслай. Як у казцы. Гадзіну таму вешаўся... 

Драгун (ашалела). Што-о? ў 

Буслай. Сто! Вяроўку ў кацельнай за крук, другі канец 
на шыю і з катла ўніз! 

Драг у н. З глузду з'ехаў! 
Буслай. Крук разам з цаглінай са сцяны выскачыў і я-ак 
дане па патыліцы! Ну і будуюць, ёлкіна маць! Павесіцца не- 
агчыма! 

Драгун (не адразу). Ну, што сказаць? Ідыёт... І ўсё... Ся- 
дай... Есці хочаш? 

Буслай. Дай выпіць! 

Драг у н. Есці хочаш? 

Буслай. Ідзіце вы к чортавай матары са сваёй спагадай! 
Праведнікі! Што вы са мной зрабілі? Чаму мнетак мутарна? Мяне 
ўжо і гарэлка не бярэ! 

Драгун. Не крычы! 

Буслай. Дзе гаспадар? 

Драгун. Хутка прыйдзе... 

Буслай. Хто ён такі? Я ж пасля той праклятай йочы як 
пад гіпнозам хаджу! У мяне сэрца баліць! Я галіцца пачаў! 

Драг у н. Падараваць электрабрытву? 

Буслай. Пайшоў ты! Ты мне адкажы: адкуль ён усё ве- 
дае? Ты тады спаў, а ён маю душу ўсю ноч на кавалачкі рэзаў, 
як каўбасу... Ведаеш, што ён сказаў? Чалавечая душа -- кры- 
ніца! З яе павінны чэрпаць! Калі не чэрпаюць --- хоць малюсень- 
кая ручаінка павінна вылівацца... А з маёй нічога не вычэрпва- 
лася і не вылівалася! Ані кропелькі! Яна і пачала пакутаваць! 
Зацвіла, памутнела... Лужынай стала, а не крыніцай! Бруднай 
лужынай! Сорак гадоў хутка! Ніводнаму чалавеку дабра не 
зрабіў, нікога не сагрэў, ніводнага разу над чужым горам не 
паплакаў, дрэўца не пасадзіў! Толькі браў, грэўся сам каля іншых, 
з чужых дрэў галінкі ламіў... Во й дажыўся! Выйсці толькі на 
плошчу Свабоды, задраць галаву да месяца і завыць, як галод- 
наму ваўку. Чаго? Чаго ты лыбішся? 

Драгун. Дай руку... 

Буслай. Ідзі ты! 

Драгун. Дай руку! 

Буслай. Я табе па мордзе гэтай рукой дам... Табе і твай- 
му гаспадару... 

Драг у н. За што? 

Буслай. За праўду. 

Драг у н. Правільна зробіш... 

Буслай. І скажы жты, паразіт, як усё хітра робіць! Дзе- 
сяць гадоў адно толькі і чуў: кінь піць! Не губі сябе! У цябе ж 
сям'я! Ты ж на чалавека не падобны! Кінь піць! А ён за ўсю ноч, 
што мы з ім гаварылі, ніводнага разу і не сказаў, каб я кінуў 
піць... Задушу маю ўчапіўся, Як кот кіпцюрамі... Ёлкіна маць! Я 

думаў, што гэтай душы ў мяне ўжо 1 не засталося... І ў ВОЧЫ 

глядзіць, глядзіць... Ну, казачнік! Ну, дзед Міхед! Ты не ведаеш, 
чаму ён казкі піша? Чаму менавіта казкі? . 
Драг у н. Мабыць, таму, што людзі цяпер сталі вельмі аду- 
каваныя, разумныя, разважлівыя... І па старадаўняй звычцы з. 
невуцтвам змагаюцца. Казкі разбураюць... Таму што казка -- 
гэта ўвогуле няпраўда, а чалавеку ісціна патрэбна... Канечне, 
патрэбна... Але і казка таксама... Казка, песня... 
-- Буслай.Аясваймусыну іх нерасказваў, з жонкай нівод- 
най песні не спеў цвярозы... Саромеўся! Ведаеш, чым займаўся 
ўсё сваё пакручастае жыццё? Заробкамі! Каб дом быў, каб гар- 
нітур быў, халадзільнік, водаправод, катлеты тры разы на дзень... 
І вось дом ёсць, гарнітур купіў, водаправод правялі, катлеты 
жрэм... Што далей? Машыну? Можна было і машыну... А да- 
лей? Дачу? У вёсцы жывём -- дача не патрэбна... Усё!!! Пры- 
ехалі, хлопчыкі... Выпрагайце коней, налівайце чаркі... Вось я яе 
і наліваў штодня. І дакаціўся... Каб ён згарэў, твой казачнік! 

Драгун. Чаму мой? І твой ужо таксама... 

Буслай.Ну, наякі д'ябал ён падабраў мяне тады на даро- 
зе? Навошта душу мне развярэдзіў? Што мне рабіць? 

Драгун. Пачынаць усё спачатку... 

Буслай. Дык ужо ж сорак гадоў!! 

Драгу н. Што зробіш, калі раней не атрымалася... Віна- 
ваціць няма каго. 

Буслай. Значыць, я ва ўсім вінаваты? Адзін я? 

Драгун. А тыгэтага яшчэ не зразумеў? 

Буслай. Брэшаш! І ятабе дакажу... Выхоўваюць нас, рых- 
туюць да жыцця, да жыццёвых цяжкасцяў і перашкод! Ці не так? 
Так... А дзе яны цяпер, гэтыя цяжкасці? Дзе? Пузаты дзядзя ў 
магазіне абураецца, што мяса не хапае? Ніколі не скажа, паразіт, 
што яму веры, мэты, чысціні не хапае... Мяса!!! Гэта цяжкасці? 
Абжорства! Нас не да гэтага трэба рыхтаваць! Жыццё дасць па 
зубах раз-другі, сам навучышся, дзе галаву трэба прыгнуць, а 
дзе зубы сціснуць. Не здохнеш! А вось да лёгкага жыцця, да 
таго, калі ўсё само плыве ў рукі,-- ніхто не рыхтуе... Думаюць, 
што лёгкае лёгка перажыць можна! Чорта лысага! Блакаду мы 
перажывём, а вось ад сытасці перадохнем! Ты ведаеш, што мае 
бацькі перажылі на сваім вяку? Ворагу пажадаеш -- Бог не да- 
руе! Але ж жылі! А я... Падумаў аднойчы: дзеля чаго ж ты, Ан- 
дрэйка, жывеш? Каб нашчадкаў пусціць на свет белы? Дык гэта: 
і жабы робяць... Каб мае дзеці жылі лепей за мяне? А што зна- 
чыць лепей? Лепей елі, лепей апраналіся, утульней спалі... І ўсё? 
Якая ж гэта мэта? Я ж жыву лепей за сваіх бацькоў, спакойней, 

утульней... Чаму ж мне гэтак мутарна? Чаму ў мяне душа баліць? 

Ці варта ўвогуле жыць, калі шчасце чалавечае толькі ў тым, каб 
“смачней з'есці, мець прыгожую бабу, нічога не рабіць і атрым- 
ліваць кучу грошай?.. Ці варта? ” 
Драг у н. Ведаеш што? Каціся ты са сваімі адвечнымі пы- 
таннямі далёка-далёка! Людзі жывуць не дзеля таго, каб лепей 
г жыць, а каб лепей быць... 

Буслай. Ага! Толькі іншым разам блытаюць адно з 
другім... 

Драгун. Можа. Можа, і блытаюць. Але прыйдзе час, ён 
хутка прыйдзе, і яны зразумеюць, што толькі любоў, давер, спа- 
гада, глыбокая сумленнасць уратуюць іх ад пакут, сумненняў і 
душэўнага разладу... Што ўсе лозунгі, якія мы пішам і да якіх 
адносімся скептычна,- трэба прыняць! Душой прыняць! Прый- 
дзе час -- прымем... 

Буслай (паказвае кукіш). Во! Во з адной рукі, а во з 
другой... Во гэта во зразумеем, а во гэта прымем... Твой 
пісьменнік чудзік! І цябе зрабіў гэткім жа! Вы -- чудзікі! 

Драгу н.Чудзік... Што ён такога асаблівага, дзіўнага зрабіў 
ці сказаў табе? 

Буслай. Падабраў на вуліцы! 

Драгун. Але ж... 

Буслай. Маўчы! Нармальны чалавек праедзе міма, ну, а 
калі і спыніцца, дык здасць потым у міліцыю... А ён не здаў! І з 
табой няньчыцца, і з гэтай Алінай... 

Драг у н. Дык што ж тут дзіўнага, растлумач тым мне?! 
Звычайная чалавечнасць, звычайная спагада! Чудзік... Дафіла- 
софстваваліся! На людзей, якія жывуць па законах сумлення, 
ашчаджаюць чысціню душы, не хлусяць, не прыстасоўваюцца, 
кажам -- чудзікі... Ён перажыў некалі тое, што і ты... Лёгка 
жыў, але зразумеў, што лёгка жыць --- цяжкі грэх... І цяпер амаль 
усё аддае іншым. Так трэба! Аддаваць, аддаваць, аддаваць. 
Больш аддасі --- спакайней спаць будзеш, радасней жыць, нават 
смерць сустрэнеш з усмешкай... Што, ён чудзік таму, што лічыць 
цябе за чалавека? 

Буслай. Я сябе за чалавека не лічу, а ён ліча! Навошта 
яму гэта? Што, яму больш займацца няма чым? Хай казачкі свае 
піша, а ў душу да мяне не лезе! 

Драг у н. Чаго ты прыйшоў? 

Буслай. Сказаць гэтаму святому маразмаціку, што я яго 
ненавіджу! 

Драгун (неадразу). Та-ак... Такім, якты, мабыць, нельга 
пераступаць гэты парог... З табой толькі ў міліцыі і размаўляць... 
Ідзі! Чуеш? Зараз жа ідзі адсюль! 

Буслай (злосна). Не, я яго пачакаю... Я і яму ўсё скажу! 

Стук у дзверы. 
А, вось і гаспадар! Заходзь, апостал цара нябеснага! 


Уваходзіць м іл іцы я нер. Трохі ўжо сівы, стомлены неспакойнай. служ- 
бай чалавек. Буслай аслупянеў. 

Міліцыянер. Дазвольце? 

Драгун. Добры вечар... 

Міліцыянер (зірнуў на Буслая, потым на Драгуна). 
Пакутовіч Максім Данілавіч? 

Драгу н. Драгун Аляксандр Пятровіч... 

Міліцыянер. Гэтадваццаць шостая? 

Драгун. Так... 

Міліцыянер. Але жтут, здаецца, жыве... 

Драгу н. Максім Пакутовіч... 

Міліцыянер. Дзе ён? 

Драгун. Хутка прыйдзе. 

Міліцыянер. А вы хто? Яго сябар? 

Драгун. Не... Пацыент... 

Міліцыянер. Што-што? 

Драгун. Па-цы-ент... 

Міліцыянер. Вы што, хворы? 

Драгун. Выздараўліваю... 

Міліцыянер. Так, так... Значыцца, усё ж правільна на- 
пісалі... 

Драг у н. Што напісалі? 

Міліцыянер. А тое, што ў гэтай кватэры розныя дзіўныя 
рэчы вырабляюцца... 

Драг у н. Правільна напісалі... 

Міліцыянер. Што сходкі розныя бываюць, размовы, 
людзі без прапіскі жывуць... (Да Буслая.) Вы таксама пацыент ці 
ардынатар? 

Буслай (пахмурна). Медбрат... 

Драгу н. Ён ніякіх адносін да Пакутовіча не мае... 

Міліцыянер. Алеж жыве тут? 

Драгу н. Не. Ён... Ён да мяне зайшоў... Проста так... 

Міліцыянер. А вытут жывяце? 

Драгу н. Як бачыце. 

Міліцыянер. Адзе прапісаны? 

Драг у н. Паказаць пашпарт? 

Міліцыянер. Дзе прапісаны? 

Драгу н. Вуліца Міру, сто пяць... 

Міліцыянер. Чакайце, чакайце... Дык Драгун... 

Драгун. Мой бацька. 

Міліцыянер. Вунь яно што! Дык а чаго ж вы тут? Без 
прапіскі нельга... 

Драг у н. З прапіскай таксама. Пакуль што... 

Міліцыянер. Ведаеш што, я міліцыянер, гэтыя вашы 
кантэксты-падтэксты не разумею... (Да Буслая.) А вы дзе прапі- 
саны? 

Буслай. Я.. 

Драгун. Няма чаго разумець. Тры месяцы таму я быў 
вызвалены па амністыі і за добрыя паводзіны... 

Міліцыянер. Адкуль вызвалены? 

Драгун. Ну, вядома ж, не з дому адпачынку... 

Міліцыянер. Сядзеў? 

Драгун. Не, не сядзеў. Лес пілаваў... 

Міліцыянер. Пакажы пашпарт... 


Драгун падае пашпарт. 


За што сядзеў? 

Драгун. Ні за што... 

Міліцыянер. Ну-ну! 

Драгун. Вы не нукайце! Я ведаю, што ў нас ні за што не 
садзяць... Было. Ішоў з дня нараджэння. П'яным не быў, але 
цвярозым таксама... Ну, і ўбачыў, што адзін даўгавязы падонак 
б'е дзяўчыну... Падбег, даў па мордзе. Той няўдала ўпаў -- са- 
трасенне! Міліцыя, пратакол... П'яная бойка. Бацьку пазванілі... 
Атой сказаў: судзіце шчанюка! Закон у нас для ўсіх адзін! Дай- 
шло да суда. І вось на судзе гэта дзяўчынка бітая заяўляе, што Я 
хуліган, чапляўся да яе на вуліцы з цёмнымі намерамі, а калі 
жаніх --- той хлопец жаніхом аказаўся --- хацеў заступіцца, я яго 
прыбіў. Суддзя пытае: так было?.. А я гляджу ў вочы гэтай ня- 
весце і сам не ведаю, чаму адказваю: так! 

Міліцыянер.Нуйдурань! 

Драг у н. Канечне, дурань... Хто ж яшчэ?.. Год і прыпаялі за 
дурасць. А бацька і на суд не прыйшоў. Ён у мяне прынцыповы... 

Міліцыянер. Адкрыўды да яго і не вяртаешся? 

Драг у н. Адзлосці... Пакуль я знаходзіўся там, яна што- 
дня, кожную секунду ў маё сэрца ўлівалася... У душы ўсё спрах- 
ла, у небыццё пайшло... Толькі злосць, толькі злосць... Я стаў 
нейкім дынамітным. Іскарку адну, і ўзарвуся... Ну нічога... Выз- 
валілі датэрмінова... Прыехаў у горад і пачаў выношваць план 
помсты... Як граф Монтэ-Крыста... Па-першае, з гэтай нявестай 
вырашыў зрабіць усё менавіта так, як яна расказвала на судзе! 

Міліцыянер. З глузду з'ехаў! 

Драгу н. Па-другое, бацьку на вочы трапляцца як мага 
часцёй у выглядзе затурканага няшчасцем чалавека... Але не 
размаўляць! Прага помсты даводзіць чалавека да ідыятызму... 
Але мне пашчасціла... Сустрэўся зусім выпадкова з Пакутові- 

чам... І расказаў яму ўсё... Ведаеце, яму чамусьці ўсё хочацца 
расказваць... Слухаць, мабыць, умее... 

Міліцыянер. Г ён адгаварыў? 

Драгун. Не... Па вуху даў... 

Міліцыянер. Як? 

Драг у н. Кулаком. Сволач, кажа, з чым ты жывеш? Ідзі 
ўтапіся лепей, не ганьбі зямлю, якая нарадзіла цябе... За добрую 
справу, за высакародства пакуту прыняў? Ну й што? Малады, 
здаровы, што табе гэтыя чатыры месяцы? Я ўсяго чатыры меся- 
цы адбыў... Ну, пакрыўдзілі, кажа, не разабраліся, але ж душа 
твая чыстая! Навошта ж ты ў яе бруд піхаеш? Ты ж, кажа, і ў 
галаву не возьмеш, з якой пакутай жыве гэта няшчасная дзяў- 
чына... Яна сама сябе пакарала на ўсё жыццё! Ты ж ёй да самай 
старасці сніцца будзеш... А ўжо ні кахання, ні шчасця, ні радасці 
з тым вылюдкам, які падбухторыў яе на хлусню, ніколі не бу- 
дзе... А ты помсціць, дурань! Калі даруем -- гэта страшней за 
помсту... Супакойся, кажа, дай сэрцу адпачыць... А покуль злосць 
не выйдзе - - пажыві разам са мной... Во і жыву. 

Міліцыянер. Гэта якжа разумець? На кватэры, ці што? 

Драгун. Як быццам... Лёгка з ім. Як у маленстве з ма- 
ці-- прылашчыць і пасварыцца... Казкі піша... 

Міліцыянер. І колькі ён з цябе бярэ? 

. Драгун. Штозмянеможна ўзяць? На стыпендыю жыву... 
Ён мяне нават корміць... 

Міліцыянер. Проста так? 

Драгу н. Не, з лыжачкі... 

Міліцыянер, А бацька ведае, што ты тут? 

Драгун. Не. 

Міліцыянер. Дрэнна... 

Драгу н. Ужо ведаю... Страшны не той, хто робіць дрэн- 
нае, а той, хто не можа дараваць гэта... 

Міліцыянер. Занадта мудра... 

Драгу н. Гэта ён сказаў... 

Міліцыянер.Чакай, чакай... А што дрэннага твой бацька 
зрабіў? Ты яму расказаў, як усё адбылося? 

Драгун. Аёніне спытаўся. Ён паверыў пратаколу... 

Міліцыянер. Та-ак... А праўда, што кватэра тут не за- 
мыкаецца? 

Драгун. Праўда... 

Міліцыянер. Ніколі? 

Драг у н. Замка зусім няма. 

Міліцыянер падыходзіць да дзвярэй, адчыняе, глядзіць. 


Міліцыянер. Трэба ж... Ну, а калі залезе хто? 

Драг у н. Злодзеі, ці што? А хіба тут ёсць чым пажывіцца? 
Старэнькая пішучая машынка? Вось гэта лямпа? Тэлевізар? Ён 
яго не ўключае ніколі. Я не ведаю, ці спраўны ён... 

Міліцыянер. Ну, а навошта? 

Драгун. Што? 

Міліцыянер. Без замка жыць? Навошта выстаўляцца? 
/; Што, ён лепшы, больш сумленны за іншых? 

І Драгун. Не. Ён лічыць, што людзі дабрэйшыя, чым ёсць... 
І трымае дзверы адчыненымі... У сваю хату і ў душу. А раптам 
хто зойдзе? 

Міліцыянер. Аённармальны? Якты лічыш? 

Драгун. А мыз вамі нармальныя? Як вы лічыце? 

Міліцыянер. Ладна, чорт з вамі! Я праверыў пісьмо, 
што на яго накрэмзалі, -- лухта! Гарэлкі не п'яце? 

Буслай. Пілі б... Не даюць. 

Міліцыянер. Ого! Загаварыў. А я думаю, чаму гэта ён 
такі задуменны і маўклівы? 

Буслай. Сказаць няма чаго. 

Міліцыянер. А бабы сюды ходзяць? 

Драгун. Жанчыны ходзяць... 

Міліцыянер. Ім можна. Ну, а што без прапіскі... Лічы, 
што я ў цябе пашпарт не глядзеў... Толькі да бацькі ўсё ж схадзі... 
Ты і сам хлопчык, я бачу, не цукровы... Шмат ад людзей патра- 
буеш... Трэба ад сябе патрабаваць. 

Драгу н. Ну во... Дзесяць мінут пабылі ў кватэры і ўжо 
загаварылі, як пісьменнік Пакутовіч... 

Міліцыянер. Якміліцыянер я гавару, як міліцыянер... 

Драг у н. Вас бацька прыслаў? 

Міліцыянер. Служба мяне прыслала. Сігнал. Ты не 
ведаеш, чаму людзі не любяць адзін аднаго? 

Драг у н. Ведаю. Таму што сябе не любяць. 

Міліцыянер. Та-ак... Чым там яшчэ абураўся сумлен- 
ны грамадзянін? А-а... Дае прытулак алкаголікам і іншым цём- 
ным асобам... (Усміхнуўся.) Вось навучыліся людзі пісаць! НУ, 
агэта як? 

Драг у н. Праўда. Недзе месяц таму ноччу падабраў на 
вуліцы чалавека і прывёз дадому. Не даў змерзнуць, прасцей 
кажучы... А ў чым тут крамола? Нават калі і цёмная асоба, дык 
што: лепей пакінуць яе здыхаць у гурбе снегу? 

Міліцыянер. Ну ладна, ладна... Вух, вожык! Я ж нічо- 
га не кажу... Правільна зрабіў, што падабраў. А то вунь аднаго 
мне ўчора давялося падымаць... Усю зіму праляжаў пад снегам. 
Бацька родны прыехаў --- пазнаць не мог... Паліто яго, кажа, 

пакажыце, тут і глядзець няма на што! Зірнуў на паліто, на паш- 
парт, далётаўся, кажа, бацян... Зламаў крылы... 

Драгу н. Чаму бацян? 

Міліцыянер. Прозвішча ў яго такое мудрагелістае 
было... Як гэта? Ну, бацян, толькі неяк інакш... 

Буслай. Бусел... 

С Міліцыянер. Во-во! Буслай... Я яшчэ падумаў: як быц- 
цам і наша прозвішча, а быццам і не... Рэдкае... 

Буслай (раптам нервова зарагатаў). Ха-ха-ха! 

Міліцыянер. Чаготы? 

Буслай, А адкуль ён? 

Міліцыянер. З Цыбулькаўскага раёна. 

Буслай (дзіка смяецца). Бэра!!! 

Міліцыянер. Ты ведаў яго, ці што? 

Буслай. Не-а! (Смяецца.) Гэта я... так.... 

Міліцыянер.А чаготы рагочаш? 

Буслай.Дыбацькаяго... смешнатак... Далётаўся бусел... 
Зламаў крылы... 

Міліцыянер. Штотут смешнага? 

Драгун (сам сабе). Жах! (Міліцыянеру.) Ну, а пахаваць 
яго паспелі? 

Міліцыянер. Наўрад! Учора вечарам толькі забралі... 

Драгун.А як вы даведаліся, што ён з вёскі? 

Міліцыянер.Дыкя кажу, пашпарт у кішэні быў... Пра- 
пісаны ў вёсцы, а бадзяўся чамусьці туг... 

Драгун. Зразумела... 

Міліцыянер. Ну, ладна, будзь здароў. Перадай гаспа- 
дару, хай замок паставіць... І начаваць абы-каго не пускае... А 
то івышэй напісаць змогуць. І каб да бацькі схадзіў, а то я высе- 
лю цябе адсюль... (Буслаю.) Да пабачэння... 


Буслай у адказ нервова смяецца. Міліцыянер выходзіць. 


Буслай. А гэта ж я... Мяне... хаваць будуць... Чуў? Ты 
ўсё чуў? Зламаў бусел крылцы! Нябожчык! 

Драг у н. Ды кінь ты! Мабыць, аднафамілец... 

Буслай (дрыжачым голасам). Не! Не! Паліто ў нас было 
адно на двух... Сваё ён прапіў... 

Драгун. Хто? 

Буслай. Бэра! Я ў яго ў кацельнай жыў... Аднойчы з ра- 
ніцы рубель нашкрэблі на бутэльку «чарніла»... Бяжы, кажу; 
Бэра... Ён паліто і апрануў... А ў паліто пашпарт... Я ўжо і забыў- 
ся пра яго... Пайшоў, і з канцамі... І дзень няма, і два... І ўсю 
ЗІМУ... 

М рагу н. А хто ж працаваў заместа яго? 

Буслай. Я.. б: 

Драг у н. Чакай, чакай... Але ж усю зіму... Ён жа ў веда- 
асці распісвацца павінен быў... Няўжо не спахапіліся? 

Буслай. Я іраспісваўся заместа яго... А ён заместа мяне 
ад гурбай снегу ляжаў... Нябожчык я! 

Драгун. Ды не, не можа быць... Супадзенне, мабыць... 

Буслай. Прозвішча! Пашпарт без прапіскі! Раён! І Бэра 
прапаў! Нябожчык я! Нябожчык! Госпадзі! Маці сястру пахава- 
ла, і зноў хаўтуры ў хаце! Што ж з ёй будзе? Ма-ма!! 
Драг у н. Ну, Федзя Пратасаў! Ну... Зараз жа едзь дадо- 
му! Неадкладна! Ён сказаў, што забралі толькі ўчора... Можа, 
не паспелі яшчэ? (Кінуўся да тэлефона, набірае нумар.) Алё! 
Дзяўчына, мілая, прышліце тэрмінова таксі... Як праз гадзіну? 
Вы што? Чалавеку дрэнна! Я ведаю, што вы не «хуткая дапамо- 
га», але зразумейце... (Паклаў трубку, сумна.) Зразумела... 
(Зноўку набірае нумар.) Добры вечар... Паклічце, калі ласка, 
Аліну... Добра, пачакаю... (Буслаю.) У цябе грошы ёсць? 

Буслай (разгублена). Дзве капейкі... Толькі пажарнікам 

пазваніць. 
Драгун (дастае з кішэні дзесятку). На! 
Буслай. Апошняя?! 
Драг у н. Бяры, ёлупень! Хопіць? 
Буслай. Не ведаю... 
Драг у н. Колькі кіламетраў? 
Буслай. Да Цыбулек сто... А там побач... 
Драг у н. Зразумела... (У трубку.) Аліна? Гэта я, Драгун. 
Слухай уважліва: каля вашага садзіка, здаецца, прыпынак таксі... 
Зірні, стаяць машыны ці не? Стаяць? Хапай машыну і неадкладна 
рыязджай да Пакутовіча... Не, з ім усё нармальна... Нашаму 
ілосафу дрэнна... Я табе потым усё растлумачу... Што? Сама 
“зможаш прыехаць?.. Ну добра, добра... Збегай на прыпынак і 
азад... Грошы ў цябе ёсць? Колькі? Аддай шафёру ўсе, упрасі 
яго ў Цыбулькі злётаць... Потым, Аліна, потым... Чакаем машы- 
у. (Паклаў трубку.) Зараз паедзеш... Тут побач... Ашалець! У 
1но такога не бывае... 
Буслай (раптам заплакаў). Не крыўдуй на мяне... 
Драг у н. За што? Чаго ты румзаеш? 
Буслай. Затое, штоя гаварыў тут пра нашага казачніка... 
Сволач я! Нябожчык! 
Драг у н. Ладна! Не да гэтага цяпер... 
Буслай. Ён, мусіць, сапраўды святы... І вас зрабіў свя- 
ІМІ... 

Драг у н. Усе людзі на зямлі святыя... Толькі забываюць 
ра гэта... Значыць, так: прыедзеш, глядзі, адразу дадому не за- 

ходзь... З глузду ўсе з'едуць... Зазірні спачатку да каго-небудзь. 
з суседзяў... і 

Бусла й. Добра... Грошы я вам прышлю... Зараблю і пры». 
шлю... 

Драгун. Як ведаеш... (Падыходзіць да сцяны, адчыняе 
бар, налівае вялікую чарку каньяку.) На, выпі... 

Буслай. Не буду! 

Драгун. Пі, табе кажуць, а то чокнешся, пакуль да- 
едзеш... ў, 

Буслай. Ён жа сказаў: грэх перад прыродай... Злачын- 
ства... 

Драгун. Калі нетрэба -- грэх, а калі неабходна - грэх не 
выпіць... Давай! 


Буслай п'е. 
(Глядзіць на вуліцу праз акно.) Машына! Пайшлі! 
Буслай. Дзякуй... Дзякуй вам... 


Выходзяць. Праз некаторы час Др аг у н вяртаецца. Паўза. Сядае ў крэсла, 
пра нешта думае. Потым здымае трубку тэлефона, набірае нумар. 


Драгун. Добры вечар... Гэта кватэра Драгуна? Прабач, 
тата, я ўжо забыўся твой голас... Прабач мне... Недалёка... Так, 
у горадзе... Мне можна прыйсці? Ты, можа, не так зразумеў 
мяне? Я кажу -- прыйсці зусім, дадому прыйсці... Не, машыну 
не трэба... Я пехатой... Ведаеш што: завары, калі ласка, чаю... 
Вялікі чайнік у васільках... Разбіўся? Ну, усё адно завары... Каб 
на ўсю ноч хапіла... Толькі чай... Піць мы не будзем... У мяне і 
так шмат туману ў галаве... Я --- хутка... (Паклаў трубку, ху- 
ценька сабраў свае рэчы, прысеў на хвілінку, абвёў позіркам 
кватэру, выключыў святло, выйшаў.) 


Звоніць тэлефон. 


Зацямненне 


Вёска. Шаргаёва хата. Амаль такая ж, як і хата Буслаёў. Нікога няма. За. 
вокнамі шапоча дождж. Уваходзіць Буслай. Ён увесь мокры, без. 
паліто і шапкі. Цвярозы. 


Буслай (спыніўся каля парога). Добры дзень у хату... 
Ніхто не адказаў. 


(Падышоў да печы, рукамі і тварам прытуліўся да яе.) Ах тыў 
мая родненькая... Цёплая, ласкавая, белая... (Пастаяў, пады- 


шоў да стала, узяў акраец хлеба, есць.) 

На вуліцы чуваць песню. Шаргаёў вяртаецца з памінак. 
Шаргаёў (уваходзіць п'яны-п'яны). 
А-а-а-аб ёй мне баюць казкі-сны 
Налі-іпе бусел клёкатам 


І крык вароніных грамад 
На могілкавым кладбішчы... 


Буслай (паклаў хлеб). Здароў, Фядос... 

Шаргаёў. Здароў... Лье, падла, у трыццаць струменяў з 
пырскамі... Вясна... Зямля піць просіць... Туман снег з'есць і 
траўк... траўк... аў... аў... (Вочы палезлі на лоб. Аслупянеў. Хаў- 
кае ротам, прабуючы нешта сказаць.) 

Буслай. Фядос! Слухай, Фядос... 

Шаргаёў. Каў... каў... 

Буслай. Хопіць каўкаць, я зараз усё растлумачу. 

Шаргаёў (глядзіць вар яцкімі вачыма). І не баюся! Таму 
што цябе няма... Няма цябе! (Замахаў рукамі.) Кыш! Кыш, ня- 
чысцік... Ну выпіў трохі залішне -- во і мроіцца ўсялякі опіум 
для народа... Кыш! 

Буслай. Ты пазнаў мяне? Гэта ж я... 

Шаргаёў. І не баюся! Я ўжо і чарцей надоечы бачыў... 
Зялёненькіх! У місцы з агуркамі «Лявоніху» гоцалі... Гарэлка 
ўсё... Ідзі, адкуль прыйшоў... 

Буслай. Куды ісці? 

Шаргаёў. Дадому, на кладзішча... А мяне не чапай... Я 
табе магілку выкапаў як мае быць... Пастараўся... Крыж там, 
вярбу пасадзіў, каб цянёк... Спяшаўся, праўда, каб на памінкі не 
спазніцца... Грэх, ведаю... 

Буслай. Жывы я, разумееш, жывы! 


Шаргаёў заплюшчыў вочы і доўга трос галавой, расплюшчыў вочы. 


Фядос... 
Шаргаёў. Людзі-і-1!!! 
Буслай. Цьфу! 

Шаргаёў падбег да парога, дзе стаялі вёдры з вадой. Зачэрпнуў круж- 
ку, выліў на галаву. Зірнуў на Буслая. Той не знікае. Шаргаёў зачэрпнуў 
другую, зноў выліў, 

Ну, ачуняў? 

Шаргаёў. Хтоты? 

Буслай. Андрэй я... Андрэй Буслай... 

Шар гаёў. Хто цябе выкапаў? 

Буслай. Як выкапаў? Адкуль? 

Шаргаёў. З магілкі... Ты памерлы... Я цябе закапаў паў- 
дня назад... 

Бу сла й. Гэта памылка, Федзя! Во ж я стаю, размаўляю з 
табой... 

Шаргаёў. І ўшчыпнуць мяне можаш? 

Буслай. Магу. 

Шаргаёў. Ушчыпні... 


Буслай падыходзіць, шчыпае яго за руку. 


Гы! Баліць!.. А памацаць цябе можна? 
Буслай. Мацай, прыдурак... 


Шаргаёў мацае. 


Шаргаёў (здзіўлена). Цёплы... Дык як жа гэта? Чакай! 
Як цябе завуць? 

Буслай. Я ж табе казаў... 

Шаргаёў. Кажы, як завуць, зараза! 

Буслай. Андрэем... 

Шаргаёў. А маці як завуць? 

Буслай. Чыю? 

Шаргаёў. Тваю... 

Буслай. Ды чаго ты дапытваеш мяне? 

Шаргаёў. Кажы, а то хрысціцца пачну! Я хрышчоны, 
мне можна! 

Бусла й. Марусяй-- матку, бацьку -- Міцікам, цябе, дур- 
ня, - - Фядосам, старшыню сельсавета --- Патапчуком! 

Шар гаёў. Патапчука знялі... 

Буслай. Што яшчэ? 

Шар гаёў. Дай мне ў вуха. 

Буслай. Ідзі ты! 

Шар гаёў. Нудай, я, можа, кеміць пачну... Я ж, такскаць, 
толькі-толькі з тваіх памінак прыйшоў... Усё як мае быць... Па- 
сядзелі, памянулі, выпілі за ўпакой... 

Буслай (ашалела). Вы чужога чалавека пахавалі, а не 
мяне! 

Шар гаёў. Як гэта? Цябе ж тыдзень назад міліцыя мёрт- 
вага знайшла ў Дубровенску... 

Буслай. Гэта яны не мяне знайшлі... толькі паліто маё. 
Вось жа я, вось! 

Шар гаёў. Бачу... І не разумею... Калі ты здань, дык па- 
вінен быць халодным, а ты цёплы... А ўсё было як мае быць... 
Бацьку пасведчанне аб смерці ў сельсавеце выпісалі... У Дуб- 
ровенску пісаць не згадзіліся, таму што пашпарт знайшлі, а ў 
пашпарце прапіска: нашы Калодзічы... Так што ты не залівай... 
Мы цябе правільна пахавалі... Па форме. 

Буслай. Ну, а маці? Бацька? Ты?! Няўжо вы не разабра- 
ліся, што гэта не я?! 

Шаргаёў. Дык ты ж сапсаваны быў ушчэнт... Усю зіму 
пад снегам... І труну нават не адчынялі... Толькі партрэт па- 
ставілі зверху... 

Буслай. Ды нея гэта!! Не я!!! 

Шаргаёў. Можа, іне ты, можа, іты... На пашпарце быў? 
Быў... Паліто тваё? Тваё... 

Буслай. Госпадзі! Жывога пахавалі!.. На кладзішча ад- 
везлі... У зямлю закапалі... Жывога... 

Шаргаёў. Атынеперажывай... Усё як мае быць! Па фор- 
ме... Касцюм табе купілі за сто пяцьдзесят рублёў, гальштук у 
крапінку, чаравікі мадняцкія... Мяне, такскаць, як сябра твайго, 
магілку папрасілі... Я пастараўся... Роўненька, глыбока... Там 
труна старая нечая трапілася, дык я яе акуратненька абышоў, 
дно лапнікам заслаў, каб табе, такскаць, утульна там было, ёмка, 
суха... 

Буслай (істэрычна). Га-а-ад!! (Б'е Шаргаёва па 
твары.) 

















Той пакаціўся па падлозе. Так-сяк падняўся на калені. 


Шаргаёў (заплакаў). Ну, за што ты мяне? За што? Сам 
едаю... усё... пра сябе... Ведаю, што нельга сябруку свайму 
агілку капаць... Грэх. Але выпіць, Андрэйка, хацелася выпіць... 
Ведаў, што дадуць... Калі гора --- людзі шчодрыя на ўсё... І на 
грошы і на сэрца... Ведаў, што і на памінкі паклічуць... Вось 
таму і ўзяўся за рыдлёўку... І сорамна не было... Я нейкі парог 
пераступіў, а дзверы за мной хлоп -- і зачыніліся. Я ж ужо не 

ыву, а так... смылею, як галавешка... Ад чаркі да чаркі... Маці 
асівела, жаніцца не змагу ўжо, грошай мне не даюць, толькі 
распісваюся ў канторы. Шаргаём дзяцей пужаюць... За што ты 
не? Я, можа, нават табе і зайздрошчу, таму што ты ўжо адму- 
чыўся... Ты ўжо там... Табе лёгка... 
Буслай. Матухна, мілая мая! Што ж гэта? 
Шаргаёў (плача). Смерць, Андрэйка... Сука ты касая... 
Твая матка праўду мне сказала: глядзіць яна мне ў вочы... Вой, 
лядзіць... Учора, калі табе магілку ўжо выкапаў, сеў на дне на 
апнічак пакурыць... Зверху вецер сцюдзёны, макрэча, неба 
эрае за зямлю чапляецца, а ў яміне ўтульненька, ціха, ціха... 
Гліна жоўценькая, лапнічак зялёны, зямлёй пахне... І думаю сабе: 
мо тут і лепей?.. Га, Андрэй?.. Мо і лепей? (Кладзецца на пад- 
югу і засынае.) 


Буслай, скамянелы, стаіць сярод хаты. 

Хата Міколы. Ужо ноч. Стол, На стале бутэлька. Буслай з 
выглядам сядзіць насупраць М і к о л ы. Той не міргаючы глядзіць на. 


г, 

Буслай (расказвае дрыжачым голасам). Паліто ма: 
апрануў і пабег... Пайшоў, і з канцамі... Я яго ўсю зіму чакаў... 
яно вунь як атрымалася... 

М іко ла. НУ, асям'я? Сваякі? Няўжо яго ніхто не шукаў 

Буслай. Якая сям'я, Мікола? Якая ў такіх, як мы, сям'я? 
Бабка ў яго адна была... Сектантка нейкая.. Заявіла ў кантору, 
што п'яніца ўнучак, грошы ёй пасылалі, а яна яму па пошце 
трыццатку ў месяц пасылала на хлеб... А мы заместа хлеба «чар- 
ніла» пілі... Як быццам калі грошай чалавеку не даваць, ён і піць, 
не будзе... Яшчэ больш будзе... Я і думаў, што ён да гэтай бабкі: 
задаў лататы і моліцца разам з ёй... А ён... Памяняліся мы з ім 
месцамі... Што я перажыў, Коля, за гэтыя гадзіны, не дай Бог... 
Чуць не чокнуўся... 

М іко ла. Дадому не заходзіў? 

Буслай. Ты што? Да Шаргая зазірнуў толькі... Я яшчэ ў 
горадзе выпадкова пра ўсё даведаўся... Агародамі прабіраўся 
па вёсцы, каб ні з кім не сустрэцца... Хацеў Шаргая папрасіць, 
каб да нас схадзіў, растлумачыў... Але ў яго вочы зусім залі- 
тыя... Налізаўся на памінках. 

М іко ла. Ён табе магілку капаў... 

Буслай. Ведаю... Як жа маці паказацца? У яе ж сэрца 
разарвецца... Ты вунь ні ў Бога, ні ў чорта не верыш, а да гэтага 
часу белы як палатно... Як жа гэта вы так? 

Міко ла. Мы? А ты? 

Бусла й. Што пра мяне казаць? 

Міко ла. Не крыўдуй, але я нават узрадаваўся тваёй 
смерці... 

Буслай. Ды не маёй! Гэта Бэра... 1 

Міко ла. Прабач... Вось, думаю, і ўсё... Скончыліся мае 
пакуты, мой боль... Дзесяць гадоў сэрца балела... Дзесяць гадоў! 
Калі на вяселлі тваім з Нінай гуляў... 

Буслай. Дзе яна? 

М іко ла. Да маці пайшла начаваць... 

Буслай. І Рыгорка з ёй? дягам ' 

Мікола. З ёй... І калі Рыгорка ў вас нарадзіўся, 1 калі 
бачыў, што яна хадзіла заплаканая... І калі прыйшла да мяне --. 
таксама балела! Ну скажы, ці любіў ты яе калі-небудзь хоць кро-: 
пельку? а! Ў. 

Буслай.Не. Каб любіў, я б да такога не дакаціўся. Любоў: 
чалавека ад усяго ратуе. Нікога я не любіў. о. іх 

Міко ла. Ужо два гады разам жывём... Я ёй сэрца сваё на. 
патэльні падсмажыць гатовы, а яна цябе кахае... Цалую, лашчу: 

“яе --- вочы закрывае, каб цябе на маім месцы ўявіць... За што? 
Чым ты заслужыў гэта? Чым? Чым я не заслужыў? Ну хіба я 
горшы за цябе? Ё 

Буслай. Лепшы, Мікола, лепшы, таму і не заслужыў... 
Мяне ўсе шкадавалі і заўсёды... А любоў з жалю пачынаецца... 

М іко ла. А чаму мяне ніхто не пашкадуе?! Толькі таму, 
“што не п'ю? Таму, што нармальны чалавек? Але ж і ў мяне жы- 
вое сэрца! І ў мяне душа баліць... Я ж яе са школы кахаю... 

Буслай. І скажы дзякуй Богу, што кахаеш... Шчаслівы не 
той, каго, а той, хто кахае... Вось як ты... У цябе штодня душа 
працуе, дзейнічае... А дзеянне -- жыццё, вечнае аднаўленне... 
Прасі лёс, каб не ўсё ў цябе гладка атрымлівалася... Каб зрэдку 
ён табе гора пасылаў... Гора робіць чалавека больш чыстым... 
Праз сваё гора зірнеш на людзей і пашкадуеш... А я вось нікога 
не пашкадаваў. Не разумеў! Хацеў, каб толькі мяне шкадавалі і 
разумелі... А душа, яна не дурніца! Яна свайго патрабавала... А я 
яе глушыў гарэлкай! Толькі хто я такі ў параўнанні з душой?! У 
ёй увесь наш сялянскі род сядзіць: справядлівы, чысты, мудры, 
цвярозы... Мае хаўтуры даўным-даўно адбыліся, а не сёння па 
памылцы... Заснула душа... Яна не можа, каб нікога не пашкада- 
ваць, каб толькі цябе шкадавалі! Яна не можа гэтага вытрываць... 

Міко ла. А цябе і зноўку шкадаваць будуць. Ніна даведа- 
ецца, што ты жывы;-- ратаваць пабяжыць... Змагацца за цябе. 
Яна ж вінаватай сябе лічыць, што не зберагла цябе... 

Буслай. Чалавек сам сябе павінен зберагаць... Жывіце 
спакойна... 

Мікола. А я зноў адзін застануся са сваім шчасцем-ка- 
ханнем... Зноў! 

Буслай (нахіліўся да Міколы). Міколка, прабач ты мне... 

М іко ла. Ці толькі ты ў гэтым вінаваты? Як усё неспра- 
вядліва на свеце... 

Буслай. Я не пра тое... Мне ва ўсяго свету прабачэння 
прасіць трэба... Я перад усім светам вінаваты... Дык пачну ўжо 
з цябе. А заўтра, калі ўсё ўтрасецца, пайду за вёску на поле... 
Памятаю з маленства адно: чырвоны камбайн плыве па збажы- 
не, а мы за ім па ржышчы босыя бяжым... Сонца гарачае... І 
рабыя каровы каля жоўтых коп... Што ж гэта сталася з намі? 
Чаму ж я заблудзіўся? Прыйду на гэта поле, знайду праталіну, 
стану на калені, пацалую зямлю і буду ў яе прабачэння прасіць... 
А мо ідаруе, а мо параду дасць... Няма іншага выйсця... Няма... 


Ляпнула клямка, адчыняюцца дзверы, уваходзіць М а ц і. Буслай здрыга- 
нуўся ад страху, закрыў твар далонямі. 


М іко ла (збялеў). Што? Што, цётка Маруся? 
Маці. Адзе Нінка? 

“Мікола. Дамаці пайшла начаваць... Кажа, пажыву дзень- 
другі ў маці... Цяжка ёй тут са мной... Я разумею... о. 

Маці (кіўнула на бутэльку). Памінаеце? 

М іко ла (нервова). Ага, памінаем... 

Маці. Мікола, не крыўдуй ты на мяне, дурніцу старую... 
Ад гора ў мяне галава і сэрца здранцвелі... Ад гора... 

Міко ла. Што вы, цётухна? За што крыўдаваць? 

Маці. За тыя словы, што на цябе казала сёння... Даруй 
мне... Усё, што ты казаў; - чыстая праўдачка... Толькі хіба ж 
маці яе слухаць?.. 

Міко ла. І вы мне даруйце... Не стрымаў я сёння свой 
боль... Вырваўся ён... 

Маці.Апраяго не варта думаць блага... Добрым успомніць 
нямашака чым, дык хоць ужо саўсім не ўспамінай... Хай ён там 
ляжыць спакойна... Добра? 

М іко ла. Добра... 

Маці. НУ, а паслязаўтра на тры дні прыходзьце... Разам з 
Нінай... І Рыгорку прывядзіце... Хоць за сталом пасядзіць. Мне 
лягчэй будзе... 

Міко ла. Добра, добра, цётка... 

Маці (да Буслая). І ты, дзетухна, прыходзь... Ведаў жа, 
мабыць, Андрэя нашага?.. 

Буслай (запалым голасам, неадымаючы далоняў ад тва- 
ру). Ага... 

Маці. Прыходзьце, дзеткі... Хочацца ж, каб усё як у лю- 
дзей было... (Выходзіць.) 


Паўза. Буслай павольна-павольна адымае далоні. На яго твар страшна гля- 
дзець. Мікола кідаецца да яго. 


Мікола. Андрэй! Ты што? Ты чуеш мяне? На, на выпі... 
(Дрыжачымі рукамі налівае гарэлкі, спрабуе выліць у рот Бус- 
лаю. Гарэлка разліваецца.) Нічога... Я зараз яе даганю, растлу- 
мачу... Тут я не мог! Яна б не вытрымала... Андрэй!! 

Буслай. Вось... Вось яна, адплата... За ўсё! 

Мікола (апранае паліто). Я зараз, зараз... 

Буслай (раптам імпэтна кінуўся на яго, павіс на ру- 
ках). Стой! Стой, Мікола... Не трэба нічога! Не трэба! Так павін- 
на быць... Няхай усё так і будзе! Адплакала-адгаласіла, ёй жа 
цяпер лягчэй будзе... І табе, і Ніне, і бацьку... Усім! Досыць... 
Магілка мая ёсць на кладзішчы, пасведчанне аб смерці ёсць! 
Навошта ж вам зноў пакуту на плечы ўзвальваць? У мяне толькі 
адна дарога... Адна... Туды, У небыццё! Я свой парог пера- 
ступіў... Я жыў не па-людску, Дык Хоць памерці трэба, каб вам 

ей жылося... Хоць смерцю адплаціць вам за ўсё... Хоць 
М іко ла. Што ты мелеш? 
Буслай. Бэру шукаць ніхто не будзе, мяне не знойдуць... 
так усё зраблю, што ніколі не знойдуць... 

Міко ла. Пусці! Ь 

Буслай. Я толькі да Шаргая заходзіў... Ён п'яны, паду- 
ае, што прыснілася ўсё, а ты не кажы нікому... Га, Мікола? Я 
вярозы сёння... 

Міко ла (злосна). Гад! Гад ты! Ты што мне прапаноўва- 
гш? Я лепей здохну ад уласнага гора, бабылём памру, чым вазьму 
гакое на душу! Пусці, свалата! (Ядпіхнуў Буслая, выбег.) 
зуслай сеў на падлогу, нейкі час нерухома сядзеў, потым падняўся, пачаў 
лешта шукаць на стале. Яго позірк спыніўся на ручніку, якім быў прыкры- 
гы хлеб. Буслай цягне яго да сябе. Ручнік вузкі і доўгі. Буслай ліхаманка- 
за скручвае яго і робіць пятлю. Потым падыходзіць да стала, налівае поў- 
тую шклянку гарэлкі, падносіць да твару, хоча выпіць, але раптам шпур- 
1яе шклянку з гарэлкай на падлогу. Шклянка разбіваецца. Буслай ідзе да 

дзвярэй. З другога пакоя выходзіць заспаны Ры горка. 


Рыгорка (у яго вочы яшчэ не расплюшчыліся). Татка... 
Буслай здрыгануўся. Зірнуў на хлопчыка. 


Буслай. Рыгорка... Сыночак мой... 

Рыгорка. А дзе мой тата Коля? ж 

Буслай. Я ж твой... (Схамянуўся.) Ён пайшоў... На вулі- 
ду пайшоў... 

Рыгорка. Ваўкоў праганяць? 

Буслай. Ага... Ваўкоў... 

Рыгорка. І мамка ваўкоў ганяе?.. 

Буслай. І мамка... 

Рыгорка. Аты чаму не пайшоў ганяць? 

Буслай. Не ўмею... 

Рыгорка. А што ты ўмееш? 

Буслай. Сабакам сена касіць. Толькі сабакам сена 
гасіць... 

Рыгорка. А сабакі сена не ядуць... 

Буслай. А я вось кашу... 

Рыгорка.Аяцябе ведаю... Ты сёння ў скрынцы ляжаў у 
абы Марусінай хаце... І яшчэ на карцінцы з чорнай стужкай 
ыў... Карцінка на скрынцы стаяла... Баба Маруся плакала, і мама 
лакала і цалавала мяне, а яшчэ цябе ў лес вазілі і ў ямку закап- 


ралі... А ў мяне шапку адабралі... мароз за вушы кусаўся... А ты 
ўцёк з ямкі? 

Буслай., 
Рыгорка. 
Буслай. Хі 
Рыгорка. Атыс» 
закапалі. Лезь да нас на печ. 
мамкай там спім... ара ыа аі 

Буслай. Можна, я пацалую цябе, сыночак? 0. 
Рыгорка. Не, ты, мабыць, калючы, дзядзя... о. 
Буслай падыходзіць да хлопчыка, становіцца перад ім на калені. /. 


Буслай. Прабач, Рыгорка... Прабач, родненькі... пра 
маленькі... Буслік мой! Толькі ты прабач, а са светам я паміру- 
ся... Толькі ты адзін прабач... Прабач... Прабач... (Схіляецца да 
маленькіх ножак, цалуе іх, плача.) 

Рыгорка. Дзядзя, дзядзечка, не трэба плакаць... Гэта. 
толькі дрэнныя дзеці плачуць... Ты мне лепей казку раскажы... 
Тата Коля мне заўсёды расказвае... 

Буслай (бярэ хлопчыка на рукі). Зараз, зараз, сыночак... 
(Прытуляе да сябе.) Жыў-быў... (Успамінае.) Жылі-былі... (На- 
магаецца ўспомніць.) Жылі-былі... (З жахам.) Не памятаю... 
(Апускаецца на падлогу.) 












У хату амаль адначасова ўбягаюць Маці, заплаканая і расхрыстаная, 
Бацька, Ніна, Мікола. Усе спыняюцца каля дзвярэй. Глядзяць. 


(Яшчэ мацней прытуляючы сына да сябе.) Не памятаю... Не 
памятаю... Не памятаю... 


Заслона 

